

சிவமயம்

குமரகுருபரன்



RojanCo. vns

ஆசிரியர் குழு

1. திரு. கே. எம். வேங்கடராமையா அவர்கள் M. A. B. O. L.,
பிரின்ஸ்பால், செந்தமிழ்க்கல்லூரி, திருப்பனந்தான்.
2. திரு. கே. சிவராமன் அவர்கள் M. A.,
சைவ சித்தாந்த தத்துவ விரிவுரையாளர்
காசிச் சர்வகலாசாலை, காசி.
3. ராவ்சாஹிப், வித்துவான். திரு. கு. அருணாசலக் கவுண்டர்
அவர்கள், தலைமைத் தமிழ் விரிவுரையாளர், ம. தி. தா. இந்துக்
கல்லூரி, திருநெல்வேலி.
4. திரு. ஆ. சி. ஷண்முகநம்பிதாஸ் பிள்ளை அவர்கள் B. A., B. L.,
வழக்கறிஞர், தென்காசி.
5. திரு. டி. எச். விவேகானந்தம் பிள்ளை அவர்கள் B. A., L. T.,
(Verification Officer) இந்து அறிநிலைய இலாகா,
20, நுங்கம்பாக்கம் ஹைரோடு சென்னை - 6.
6. திரு. ம. ரா. சண்முகசுந்தரம் பிள்ளை அவர்கள் B. A., B. L.,
இந்து சமய அறிநிலைய உதவி ஆணையர் (ஒய்வு),
“வள்ளுவர் குறடு” மதுரை.

T. M. குமரகுருபரன் பிள்ளை B. A., B. L.,
நிர்வாக ஆசிரியர்.

உ ள் ளு ளை

	பக்கம்
1. சிதம்பரச் செய்யுட் கோவை (கட்டுரை 43) ...	113
2. பன்னிடைத் தமிழொப்பாய் ...	118
3. மீனாட்சியம்மை பிள்ளைத்தமிழ், உரைநடை ...	120
4. Hymns of the Tamil Saivite Saints ...	124
5. அறம் அழித்தாய் ...	127
6. தேவர் கண்ட திருநாடு ...	134
7. தமிழ்மொழியை உயர்த்துவோம் ...	139
8. கைகேரகை ...	143
9. அழுது செய்ந்ததம் ...	147
10. பத்திரிப் பெண்டிரும், பார்வேந்தன் மனைவியரும் ...	154
11. சொக்கநாதர் திருவருட்பா ...	161

PRESS & REGISTRATION OF BOOKS ACT.

Registration of Newspapers (Central) Rules, 1956.

FORM IV (SEE RULE 8)

R. No. 1485/57.

Statement about ownership & other particulars about "KUMARAGURUPARAN" - (Monthly)

- | | |
|--|--|
| 1. Place of Publication | ...Srivaikuntam |
| 2. Periodicity of its publication | ...Monthly |
| 3. Printer's Name | ...Kumaraguruparan Achakam |
| Nationality | ... |
| Address | ...Sakattukara Street
...Srivaikuntam |
| 4. Publisher's Name | T. M. Kumaraguruparan Pillai
B. A., B. L. |
| Nationality | ...Indian |
| Address | ...Permanent President, 'Srivaikuntam
Sri Kumaraguruparan Sangam' |
| 5. Editor's Name | T. M. Kumaraguruparan Pillai
B. A., B. L., |
| Nationality | ...Indian |
| Address | ...Managing Editor
...Srivaikuntam |
| 6. Names and addresses of individuals who own the newspapers and partners or shareholders holding more than one percent of the total capital | 'Srivaikuntam Sri Kumaraguruparan Sangam'
...(Registered under Act XXI of 1860) |

I, T. M. Kumaraguruparan Pillai, hereby declare that the particulars given above are true to the best of my knowledge and belief.

T. M. Kumaraguruparan Pillai B. A., B. L.,
Signature of Publisher.



இராகம்: குறிஞ்சி.

தாளம்: ஆதி.

பல்லவி

மறவாதே மனமே — மாதொரு
பாகன் மலரடி தினமே

(மறவாதே)

அநுபல்லவி

துறந்தவர் அல்லவர் போற்றிடும் வகையில்
துறவுமாய் இல்றமுமாய் இயங்கிடும் நிலையை (மறவாதே)

சரணம்

இறவாத நூல்கள் இறைவனென் றேயேத்தும்;
பிறவா நிலைதரும் பெம்மான் ஆகும்;
நிறைவும் திருவும் நன்மையும் உருவாய்
இறவான் பெரியன் சித்தன் ஆதலின் (மறவாதே)

T. B. SIDDALINGAIAH,
Lecturer in Tamil,
Banaras Hindu University,
Varanasi - 5.



உ
திருச்செந்திலாண்டவன் துணை



மலர் 12 || சார்வரி-ஸ்ரீ மசித் திங்கள் 1-ம்உ [12 - 2 - 61] || இதழ் 2

சிதம்பரச் செய்யுட் கோவை

தருமையாதீனம் முதுபெரும்புலவர்,
மாணிக்கவாசகன்.

(முத்து. சு.)

[கட்டுரை 43]

“நீநிற் குமிழி இளமை; நிறைசெல்வம்
நீநிற் சுருட்டும் நெடுந்திரைகள்; — நீநில்
எழுத்தாகும் யாக்கை நமரங்காள்! என்னே
வழுத்தாத தெம்பிரான் மன்று.”

இது குமரகுருபர சுவாமிகள் திருவாக்கு என்பது நீதி
நெறி வழுவாதார் யாவர்க்கும் தெரியும். இதனைச் சிதம்பரச்
செய்யுட் கோவையின் ஒன்பதாவது பாடலாகவும் அறிந்
திருக்கலாம்.

‘இளமையும் நீல்லா யாக்கையும் நீல்லா
வளவிய வான்பெருஞ் செல்வமும் நீல்லா.’

என்று கற்றவர்க்கும் இதன் உண்மை நன்கு புலப்படும், படி
னும், இம் முன்றும் நிலைப்பனவே என்று கோடல் எளிதின்
நீங்காது.

நிலையான பொருள் இவ்வுலகில் ஒன்றுமேயில்லை. எல்லாச்
சமயத்தவரும் உலகில் நிலைத்த பொருள் ஒன்றும் இல்லை என்றே
சொல்லுவர். உலகாயதனும் ஓரளவு நிலையாமையை உடன்படு
கின்றான். சிவஞான சித்தியாரில், பரபக்கத்தில், ஐந்தாவது
விருத்தத்தை நோக்கி உணர்க.

நிலையாமை ஒன்றே நிலையானது. மற்ற யாவும் நிலை
யல்ல. இதை வேதாந்தமும் சைவ சித்தாந்தமும் கலந்த ஒரு
சமயத்தைச் சார்ந்த தத்துவராயர், அமிர்தசாரம் என்ற நூலின்
கண்,

“உலகில் நிலைநிற்ப தொன்றில்லை என்றே
தலைவர்கள் முவரும் சாற்றினு; அஃதே
மலைமலரும் மார்க்கர் மதமும், அதனால்
நிலையின்மை ஒன்றும் நிலை.”

என்று பாடியதால் அறிக. அவர் அன்னர் பலர் (தென்னாட்டில்
பொதுவாகவும் சோழநாட்டில் சிறப்பாகவும்) வாழ்ந்துள்ளர். ரிபு
கிதை பாடியவர்க்கும் இத் தத்துவராயர் முதலோர்க்கும் வேறு
பாடு உண்டு. திரிபுராரசியத்தின் ஆசிரியர் கொள்கையே
இது. சைவர் போல மாயாவாதத்தைக் கண்டிக்கும் பெற்றியர்
இவ்வகையர். முப்பத்தாறு தத்துவங்கள் முதலியவற்றைக்
கொள்ளுந் திறத்திலும் சைவத்தொடு வேறுபட்டிலர். முத்தி
நிலையிலும் சிறிது வேறுபாடுளது. சைவர்கள் இத்திறத்துப்பனு
வல்களையும் கற்றுணர்தல் சைவசித்தாந்தத் திறனைத் தெரிந்
துணரும் ஆற்றலைத் தோற்றும்.

இளமை முதலிய முன்றும் நிலையாமையை இனிது விளக்
கும் நூற்பகுதிகள் எத்தனையோ உள்ளன! வைராக்கிய சதகத்
தில் மிகச்சிறந்த முறையில் விளக்கப்பட்டுள்ளமை காணலாம்.

‘இளமை நிலையாமையை உணர்வதன் தாற்பரியம் யாது? இளமை நீங்கின் எவ்வனம் எய்தும். அது கழியின் முதுமை முற்றும். அதுமுடிய உடல் மடியும். உயிர் பிரியும். இந்நிலை எய்தும் முன்னரே, உயிரைச் சிவமாக்கிக் கோடல் வேண்டும். சித்தம் சிவமாக்கிச் செய்தனவே தவம் ஆக்கும் அத்தன் அவ் வுயிரைச் சிவமாக்கி ஆள்வான். அதுவே உயிரைக் குருவுக்குக் கொடுத்தலாம்.

செல்வம் நிலையாமையை அறிவதன் கருத்து:- துன்பம் விளைக்கும் பற்றுக்கு ஏதுவானவற்றுள் பொருளும் ஒன்று. அப் பொருளை விட்டொழித்தலும் அன்றி, விட்டபொருள் மேற் கொண்ட பற்றையும் ஒழித்து, இனி எவ்வாற்றாலும் பற்றிடுதல் இன்மையே என்றறிந்து பொருளைக் குருவுக்குக் கொடுத்தலாம்.

யாக்கை நிலையாமையை அறிவதன் உட்கோள்: பெரும் பாலோர் உடலே தாம் என்று எண்ணியிருக்கின்றனர். அந்த அபிமானம் இல்லாதொழிதலே குருவிற்கு உடலைக் கொடுத்தலாம்.

“ அன்றே என்றன் ஆவியும்

உடலும் உடைமை எல்லாரும்

குன்றே அனையாய் என்னை ஆட்

கொண்ட போதே கொண்டியோ ”

என்று, மாணிக்கவாசகர் குருவிற்கு அம்முன்றும் கொடுத்த உண்மையைக் கூறியருளிய உண்மையையும், அதனால், அவ் வாசகர்க்கு, அம்முன்றாலும் எய்தும் இடர்பாடு சிறிதும் இல்லாமை விளங்க,

‘இன்றோர் இடையூ றெனக் குண்டோ’ என்றதையும் அறியின், நிலையாமையை யுணர்ந்து, நிலையாத பொருள்களை நிலைத்த பொருளாக மாற்றிக்கொள்ளும் பேராற்றலை இனிது எய்த வழி தெரியும். தெரிந்தவர்க்கே பற்றற்று இன்புறும் பான்மை உண்டாகும்.

உடல் உள்ளதுபோலத் தோன்றி இல்லை என ஒழிகின்றது. ‘உறங்குவதுபோலும் சாக்காடு; உறங்கி விழிப்பதுபோலும்

பிறப்பு.' உறக்கத்திற்கும் விழிப்பிற்கும் இடையில் சிறிது நேரம் ஆவது வேண்டும். மின்னலின் தோற்றத்திற்கும் மறைவிற்கும் அவ்வளவு நேரம் இல்லை. மின்னைப்போலத் தோன்றிச் சடிதியில் மறையும் இயல்புடையது உடம்பு. அவ்வாறு பொய்த்துப் போகும் உடற்கு 'மெய்' என்று பெயரிட்டனர் பெரியோர்.

நினைப்பு கூணத்துக்கு கூணம் அழியும் இயல்புடையது. அந்நினைப்பினும் விரைந்து அழிவது உடல். 'உன்னுமுனம்' என்றால் நினையாத முன்பு என்று பொருள். அதற்கு இப் பொருளும் ஆம்,

“உன்டாங் கெனினும் டிலதென் றறிஞர்கள்

பொய்யெனப் புகலவும் மெய்யெனப் பெயர்பெற்

றன்னுமுனம் மின்னும்என

உளதாய் யாய்வது நிலையில் யாக்கை;”

இத்தகைய யாக்கை ஆயினும், அதன் அற்ப காலத்தில் ஆரோக்கியமாக இருக்கும் நிலையேனும், அவ்வுடம்பெடுத்த உயிர்க்கு உண்டோ? கிழப்பருவம்; வாதபித்தசிலேத்தும் விருத்தி; அம் முன்றுமே (நிலைகலங்கிய நிலையில்)எல்லா நோய்களுக்கும் பிணம். அவ்விதையே கடலில் அலைபோல உடலில் திரை எழுதற்கும் மெலியாது நோய்கள் கலியாநிற்றற்கும் காரணம். கலித்தல்-மிகுதல். 'வேதநூற்பிராயம் நூறு' என்னும் பிரபந்தப் பாடலில் 'பிண்பிசி முப்புத்துன்பம்' என்று அடுக்கிய அத்தனையும் இங்குச் சுருக்கிக் கூறப்பட்டன.

“வேண்டிய நான்கறிற்பாதியும் கங்குல்மிசு அவற்றுள்
சுண்டிய வெந்நோய் முதலது பின்னமை மேலதுமுப்
பாண்டிய அச்சம் வெகுளிஅவா அயுக்காறங்களை
யாண்டன சேர்தும் வளர்புன்சடை முக்கண்மாயினையே.”

என்னும் பொன்வண்ணத் தந்தாதிக்கு அந்தமோ ஆதியோ இல்லை.

நிலையாத யாக்கை; அதிலே தொலையாத நோய்கள். இருந்தாலும் நோயுடன் அவ்வுடலில் இருந்து, எடுத்த உடம்பின் பயனை எய்த வழிபாடு செய்யலாம் எனிலோ எமன், பின்ன

லேயே நின்று கொண்டிருக்கின்றான் கொலை செய்ய; முத்தலைப் படையால் குத்திமாய்க்க, பற்களைக்கடித்தும், கண்களைத் தீப் பொறி பறக்க விழித்தும், நெருப்பும் புகையும் போல விடாது இணைந்து நிற்கின்றான். காசிக்குப் போய்க் கரும்ம் தொலைக்க முயன்றவனுக்கு, அங்கும் தன்னிழல் தன்னொடு தொடர்ந்து வரும் என்பது உலக வசனம். அந்நிழல் போல ய ம னு ம் தொடர்ந்து வருகின்றான்.

“ புண்தாங்கு அயில் முக்குடும்பிப் படையொடு
எயிறலைத் தழல்விழித் துயிருணக் கனல்சேர்
புகையாம் என நிழலாம் எனத்
திரியாநின்றது கொலைசெய் கூற்றம்.”

இவ்விவர்புணர்ந்து, பற்றனைத்தும் விட்டு, மெய்ப்பொருளை துணிந்த ஞானியர், தில்லைச் சிதம்பரத்தில் திருநடம் புரியும் ஆவித் துணையாம் அற்புத முர்த்தியின் தூக்கிய திருவடித் தாமரையைக் கும்பிட்டு இன்புறும் வாழ்வு ஒன்றையே வேண்டுவர். அதற்குமேல் வீடு பேறு யாதும் இல்லை. இருப்பினும் அது சிதம்பரத்தில் தான் உளது. வானோருலகிற்கும் உயர்ந்த உலகாகும் அது எனினும் வேண்டவும் செய்யார் அவ்வித்தகர். திருநாவுக்கரசர் ‘மனித்தப்பிறவியும் வேண்டுவதே இந்த மாநிலத்தே’ ‘இன்னம் பாலிக்குமோ இப்பிறவியே’ என்று, வேண்டிய உண்மையே இது. ‘விண்மிசையுலகு’ ‘நிலமிசை’ (நீடுவாழ்வார்) ‘வரனென்னும் வைப்பு’ ‘மீதானம்’ ‘மிசைநிலம்’ என்ற யாவும் பேரின்புலகைக் குறித்து வழங்குவன. ‘நிலையுடைய பெருந் செல்வம் நீடுலகிற் பெறலாமே’ ‘வானோர்குயர்ந்தவுலகம்’ என்றதும் அதுவே. ‘கூடும் அன்பினிற் கும்பிடலே அன்றி வீடும் வேண்டா விறலின் விளங்கினார்’ எனச் சேக்கிழார் அருளியதும் ஈண்டுக்கருதற்பாலது.

“ விண்டுஆங்கு அகலுபு மெய்ப்பொருள் துணிவோர்
மின்போலி பொன்புனை மன்றில்எம் உயிராம்
விமலன் குஞ்சித கமலம் கும்பிட
வேண்டுவர் வேண்டார் விண்மிசையுலகே;

‘குஞ்சிதகமலம்’ - ‘ஆடஎடுத்திட்ட பாதம்’

(தொடரும்)

பண்ணிடைத் தமிழொப்பாய்

வித்துவான். திருமதி. ப. நீலா அவர்கள்

தமிழாசிரியை,

ஸ்ரீ குருஞானசம்பந்தர் உயர்நிலைப்பள்ளி, தருமபுரம், மாயூரம்.

‘பூவாய்ப் பிறக்கினும் புண்ணியா உன்னடிஎன் மனத்தே
வழுவாதிருக்க வரந் தரவேண்டும்.’ — அப்பர் சுவாமிகள்.

‘பொய்யா நாவதொற் புகழ்வார்கள் மனத்தினுள்ளே
மெய்யே நின்றெரியும் விளக்கே யொத்த தேவர் பிரா’னை

நாற்றிசைக்கும் விளக்காய நாதனை, நின்றும் இருந்தும் கிடந்தும் நடந்தும் நினைத்து உருகிச், ‘சிவ சிவ’ ஒளிவளர் விளக்குகள் ஏற்றி, இறைவனைப் போற்றி வரும் ஸ்ரீலங்கா கரிவாசி சுவாமிகள் அவர்கள் செய்துவரும் அறங்கள் மிகப்பல. கவிச் சக்ரவர்த்தியின் நடையில் இதனைக் கூறினால்,

‘மெய்யாய வேதத்துறை வேந்தருக்கு ஏய்ந்தயாரும்
செய்யாத யாகம் இவன் செய்து மறந்த மாதோ’

[கம். அரசியற் படலம்-170]

என்று கம்பர் பிரான் கூறுவதுபோல ஸ்ரீலங்கா கரிவாசி சுவாமிகள் அவர்கள் செய்யாத அறங்களே இல்லை என்று துணிந்து கூறலாம். நாளும் இன்னிசையால் தமிழைப் பரப்பவும், சைவ சமயம் செழிக்கவும் இவர்கள் அறக் கட்டளைகள் பல நிறுவியுள்ளார்கள். ஒல்லும் வாயெல்லாம் அறவினையை ஓவாது செய்து வருகின்றார்கள்.

செந்தமிழ் கொழிக்கும் தன்பாண்டி வளநாட்டில் அவதரித்த ஸ்ரீலங்கா சுவாமிகள் அவர்கள், செந்தமிழ் தழைக்க வேண்டி தமிழ்த்துறையில் மாநில முதன்மை (Presidency First) பெறுகின்ற ஒருவருக்கு சிறந்த பரிசுத் திட்டம் ஒன்றினை ஸ்ரீலங்கா கரிவாசி சுவாமிநாத சுவாமிகள் திருநாமத்தால் திருப்பனந்தாளில் தமிழ்க் கல்லூரியில் நிறுவியுள்ளார்கள். இதுவும் யாவரும் அறிந்ததே. மாநில முதன்மை — தமிழில் பெறுவது அத்துனை எளிதல்ல! தமிழ்த் துறையில் புகுந்து திளைத்தால்

இளைப்பது நிச்சயம். மணிவாசகப் பெருந்தகை இந்த உண்மையை நமக்கு உணர்த்துகின்றார்.

கன்னியொருத்தியின் காதலால் தலைவனின் உடல் மெலிகின்றது. கருத்தறியாத பாங்கன் அவனின் உடல் மெலிவினை நோக்கி தீந்தமிழின் துறையில் நுழைந்தனையா? ஏழிசைச் சூழல் புக்கனையா? என்று வினவுகின்றான். இவ்வண்ணம் ஊனிணையும் - உள்ளத்தினையும் உருக்குகின்றது ஒண்தீந்தமிழ்.

இத்தகைய உயர்தமிழிற்குப் பரிசு கொடுக்கும் சக்தி சுவாமிகள் அவர்களுக்கே உண்டு. காரணம் -

‘நன்பாட்டுப் புலவனாய்ச் சங்கமேறி

நற்கனகக் கிழிதருமிக் கருளியவனும்,

‘பண்ணிடைத் தமிழொப்பவனாய் இருப்பவனும் ஆன ஆலவாய்ச் சொக்கனை ஆத்மார்த்த முர்த்தியாகக் கொண்டு நாளும் ஏத்தித் துதிக்கும் தவப்பேறுடைய நீலநீ காசிவாசி சுவாமிகள் அவர்களே ஆவார்கள். ஆகவே செந்தமிழிற்குப் பரிசு கொடுக்கும் சக்தியைப் பெற்றுள்ளார்கள்.

இந்தப் பரிசு ஐந்தாம் ஜார்ஜ் மன்னர் அவர்கள் நினைவுப் பரிசாகும். ரூபாய் 1000/- (ஆயிரமும்) மாநில முதன்மை பெற்றவருக்கு உரிமையாக்கப்படும். 1959 - 60-ல் வித்துவான் நிறைநிலைத் தேர்வு எழுதிய எளியேன் இவ்வாண்டு இப்பரிசைப் பெறுகின்ற பேறு பெற்றேன்.

‘என்னை நன்றாக இறைவன் படைத்தனன்

தன்னை நன்றாகத் தமிழ் செய்யுமாறே.’


என்ற திருமுலரின் அருள்வாக்குத்தான் மேற்கண்ட நற்செய்தி எனக்குக் கிட்டியபோது என்னுள்ளே எழுந்தது.

அதன்படி என்னுமுள தென்தமிழிற்கும், தமிழையும், சைவத்தையும் கண்களென ஒம்பிக் காத்து வருகின்ற நீலநீ கயிலைக் குருமகா சந்நிதானம் அவர்களுக்கும், நீலநீ காசிவாசி சுவாமிகள் அவர்களுக்கும் மீளா அடிமையாய்த் தொண்டு செய்வேன். எழுமை எழுபிறப்பும் நன்றியறிதல் உள்ளவனாயிருப்பேன்.

எனது மன மொழி மெய்களால் ஆன வணக்கத்தை நன்றியறிதலை இக்கட்டுரையின் மூலம் தெரிவித்துக் கொள்கின்றேன்.

மீனாட்சியம்மை பிள்ளைத்தமிழ்

உரைநடை



தருமபுர ஆதீன வித்துவான்

“திருவண்ணாமலை ஆதீனவிரிவுரையரசு, மதுரை ஆதீனச் சித்தாந்த
சைவ வித்தகர், சித்தாந்தப்புலவர்மாமணி, பாலகவி”

வயிநாகரம் திரு. வே. இராமநாதன் செட்டியார் அவர்கள்,
தேவகோட்டை.

(மலர் 11, இதழ் 4 - ன் தொடர்ச்சி)

அம்மாளைப் பருவம்

கரைக்குங் கடாமிரு கவுட்குட முடைந்தூற்று
கனிறு பெரு வயிறு தூர்ப்பக்
கவளந் திரட்டிக் கொடுப்பதென வுஞ்சூழ்ந்தொர்
கலைமதிக் கலசவழுதுக்
கிரைக்கும் பெருந்தேவர் புன்கண் டுடைத்திட
எடுத்தமுத கலசம் வெவ்வே
நீந்திடுவ தெனவுமுழு முத்திட் டிழைத்திட்ட
எறிபந்தி னிரை யென்னவும்
விரைக்குந் தளிக்கைக் கொழுந்தா மரைத்துஞ்சி
மீதெழுந் தார்த்த பிள்ளை
வெள்ளோ திமத்திரளி தெனவுங் கரும்பாறை
மீமிசைச் செஞ்சாந்துவைத்
தரைக்குந் திரைக்கைவெள் எருவிவை கைத்துறைவி
அம்மாளை யாடியருளே
ஆகங் கலந்தொருவர் பாகம் பகுந்தபெண்
அம்மாளை யாடியருளே.

- 73

சித்தாரம் முதலியவற்றைக் கரைக்கின்ற மதநீரை இரண்டு
கவுட் தடங்குகும் உடைந்து சித்துகின்ற யானையினது பெரிய
வயிறு திரம்புத்தடி கவளத்தைத் திரட்டிக் கொடுப்பதுபோலவும்,
ஈழப்பற்ற கலகவாயுடைய சந்திரனாகிய குடத்திலுள்ள அமுதத்

துக்குத் தேவர்கள் தூழ்ந்து இரைக்கின்ற துன்பம் நீங்கும்
பொருட்டு வேறுவேறு அமுத கலசங்களை எடுத்துக் கொடுப்பது
போலவும், விளைந்த முத்துக்களால் செய்யப்பெற்ற ஒளி வீசு
கின்ற பந்தல் வரிசையைப் போலவும், நறுமணமுள்ள தளிர்
போன்ற கையாகிய செழுமையான தாமரை மலரில் உறங்கி
மேலெழுந்து ஆரவாரித்த இளையவெள்ளன்னத்தின் தொகுதி
யிதுவென்று சொல்லும்படியாகவும் கருமையான பாறைகளின்
மீது செஞ்சந்தனக் கட்டையை வைத்து அரைக்கின்ற அலை
யாகிய கையையும் வெள்ளி அருவியையும் உடைய வையைத்
துறைவியே! அம்மானையாடி அருளுவாயாக! திருமேனியில் கூடி
ஒரு பாகத்தைப் பகிர்ந்து கொண்டபெண்ணரசியே! அம்மானை
யாடி அருள்வாயாக!

திங்கட் கொழுந்தைக் கொழுந்துபடு படர்சடைச்
செருகுதிரு மணவாளன் மேற்
செழுமணப்பந்தரி லெடுத்தெறியு மமுதவெண்
திரளையிற் புரளு மறுகாற்
பைங்கட் சுரும்பென விசும்பிற் படர்ந்தெழும்
பனிமதி மிசைத்தா விடும்
பருவமட மானெனவெ னம்மனைநி னம்மனைப்
படைவிழிக் கயல்பாய்ந்தெழ
வெங்கட் கடுங்கொலைய வேழக்கு ழாமிதென
மேகக் குழாத்தை முட்டி
விளையாடு மழகளிறு கடைவாய் குதட்ட முகை
விண்டவம் பைந்து கோத்த
அங்கட் கரும்பேந்து மபிடேக வல்லிதிரு
அம்மானை யாடியருளே
ஆகங் கலந்தொருவர் பாகம் பகுந்தபெண்
அம்மானை யாடியருளே.

- 74

பிறைத்திங்களைக் கொழுந்து விட்டோடுகின்ற விரிந்த
சடையில் சூடிய அழகிய மணவாளன்மீது செழுமையான மணப்
பந்தலில் நீ எடுத்து எறிந்த வெள்ளிய அமுதத்திரளைபோல்
புரளுகின்ற ஆறு கால்களையும் பசிய கண்களையுமுடைய வண்டு
போலவும், வானத்தில் படர்ந்து எழுகின்ற குளிர்ந்த திங்களின்
மீது தாவும் இளம்பருவ மாணப்போலவும், எனது தாயாகிய

நினது அம்மானைத்திரளின் பக்கத்தில் உன் கருங்கண்கள்
பாய்ந்து எழுப்பக் கொடிய கண்களோடு கடிய கொலையை
யுடைய யானைக்கூட்டப் இதுவென்று எண்ணி மேகக்கூட்
டத்தை முட்டி வினையாடுகின்ற இளங்களிறுகள் கடைவாயை
மெல்ல அரும்புவிரிந்த மலர்ப்பாணங்கள் ஐந்தையும் தொடுத்த
அழகிய கறுக்களையுடைய கரும்புவில்லைத் தாங்கும் அபிடேச
வல்லியே! அம்மானையாடி அருளுவாயாக! திருமேனிற்கூடி
ஒரு பாகத்தைப் பகிர்ந்து கொண்ட பெண்ணரசியே! அம்மானை
யாடி அருள்வாயாக!

கள்ளுறு கஞ்சத் கரத்தாறு சேயொளி
கலப்பச் சிவப்பூறியும்
கருணைப் பெருக்கூற வழுதாறு பார்வைக்
கடைக்கட் கறுப்பூறியும்
நள்ளுறு மறுவூ றகற்றுமுக மதியில்வெண்
ணகையூறு நிலவூறியும்
நற்றரள வம்மனையொர் சிற்குணத் தினைமுன்று
நற்குணங் கதுவல்காட்ட
உள்ளுறு களிதுளும் பக்குரவ ரிருவீரும்
உற்றிடு துவாதசாந்தத்
தொருபெரு வெளிக்கே விழித்துறங்குந் தொண்டர்
உருவவன் பென்புருகநெக்
கள்ளுற வள்ளே கசிந்தாறு பைந்தேறல்
அம்மானை யாடியருளே
ஆகங் கலந்தொருவர் பாகம் பகுந்தபெண்
அம்மானை யாடியருளே.

- 75

தேன் ஊறுகின்ற தாமரை மலர் போன்ற திருக்கரத்தில்
பரவிய செவ்வொளி கலத்தலால் சிவப்பு நிறத்தை அடைந்தும்
கருணை மிகுதியால் அழகம் ஊறுகின்ற பார்வையோடு கூடிய
கடைக்கண்ணினது கரு நிறத்தைப் பெற்றும் நடுவிலுள்ள
கறை யூறலை நீக்கி விளங்குகின்ற முகமதியில் உள்ள வெள்
ளொளியின் நிலவைக்கொண்டும் நல்ல முத்தர்லாகிய அம்மானை
ஒப்பற்ற ஞானத்தை உயர்ந்த முக்குணங்களும் பற்றி நிற்கும்
தன்மையைக் காட்ட மனத்தில் சுரக்கின்ற மகிழ்ச்சி பொங்க
பெருமுது குரவராகிய நீங்கள் தங்கியிருக்கும் துவாத சாந்தம்

என்னும் ஒப்பற்ற பெருவெளியின் கண் விழித்துக் கொண்டே உறுங்குகின்ற மெய்த் தொண்டர்கள் தமது உழுவல் அன்பினால் என்பருக மனம் நெகிழ்ந்து வாயூற, உளங்கசிந்து சுரக்கின்ற பசிய தேனே! அம்மாணையாடி அருளுவாயாக! திருமேனியிற் கூடி ஒரு பாகத்தைப் பகிர்ந்துகொண்ட பெண்ணரசியே! அம்மாணையாடி அருள்வாயாக!

குலைபட்ட காந்தட் டளிர்க்கையிற் செம்மணி
குயின்றவம் மனைநித்திலம்
கோத்தவம் மனைமுன் செலப்பின் செலுந்தன்மை
கோகன்க மனையாட்டிபாற்
கலைபட்ட வெண்கடர்க் கடவுடோய்ந் தேகவது
கண்டுகொண் டேபுழுங்கும்
காய்கதிர்க் கடவுளும் பின்னொடர்வ தேய்ப்பக்
கறங்கருவி தூங்க வோங்கும்
மலைபட்ட வாரமும் வயிரமும் பிறவுமா
மாமணித் திரை வாரி
மறிதிரைக் கையா லெடுத்தெறிய நாற்கோட்டு
மதகளிறு பிளிறி யோடும்
அலைபட்ட வைகைத் துறைச்சிறை யனப்பேடை
அம்மாணையாடியருளே
ஆகங்கலந் தொருவர் பாகம் பகுந்தபெண்
அம்மாணையாடியருளே.

-76

குலையாகிய காந்தன் மலர் போன்ற தளிர்க்கரத்திலுள்ள செம்மணிகள் கொண்ட அம்மனை முத்துக்கள் கொண்ட அம்மனை முன்னே போகப் பின்செல்லும் காட்சி தாமரையாகிய தன் மனைவியினிடத்துக் கலைகள் பொருந்திய வெள்ளொளி திங்கள் வந்து புணர்ந்து செல்ல அதுகண்டு மனம் புழுங்குகின்ற வெப்ப ஒளியையுடைய தூரியனும் பின்தொடர்ந்து போவதை நிகர்க்க ஒலிக்கின்ற அருவிகள் பாயும் உயர்ந்த மலையிலுண்டான முத்துக்களும் வயிரங்களும் மற்றவைகளுமாகிய மணிகளின் தொகுதியை வாரி மறிகின்ற அலக்கைகளால் எடுத்து வீச நான்கு கொம்புகளையுடைய மதையாணையாகிய ஐராவதம் பிளிறி ஓடுவதற்கு ஏதுவாகிய அலைகளையுடைய க்வைய நதியின் துறையிலுள்ள சிறையன்னப்பேடையை ஒத்தவனே! அம்மாணையாடி அருள்வாயாக! திருமேனியிற் கூடி ஒரு பாகத்தைப் பகிர்ந்து கொண்ட பெண்ணரசியே! அம்மாணையாடி அருள்வாயாக!

[தொடரும்]

HYMNS OF THE TAMIL SAIVITE SAINTS

BY

F. KINGSBURY, B. A. (Madras)

AND

G. E. PHILLIPS, B. A. (Lond.), M. A. (Oxon.)

I

SAMBANDAR

(Tamil: TIRU JNANA SAMBANDAMURTI SWAMI)

In the first half of the seventh century A. D. the worship of Siva was at its lowest ebb, overpowered by the Jainism and Buddhism which prevailed throughout the Tamil country. But a few pious Saivites remained faithful. One of them, whose name means that his heart was laid at Siva's foot, and who lived in the town in the Tanjore District now known as Shiyali, prayed to the Siva, worshipped in the Shiyali temple that he might be given a son who would dispel the godless dark and win men to Lord Siva again. Sambandar's birth was the answer to that prayer. At the tender age of three, so orthodox Saivites believe, this child was fed by Siva's spouse with milk from her divine breast, mingled with divine wisdom, whence he is called in his full name, "The man connected with wisdom divine," Tiru Jnana Sambandar.

He grew up to be a pilgrim poet, who visited most of the Saivite shrines with which South India abounds, in each place singing the praise of the Siva

Reproduced with the kind permission of Oxford university Press, Calcutta.

(N. B. Copies available for sale at the above Press)

whom there he worshipped. The cause he loved suffered a severe blow when the great king of Madura, with many of his subjects, went over to the Jain religion. The queenconsort and her prime minister (see stanzas 20 and 21) remained faithful to Saivism, and sent for Sambandar. The lonely saint faced a vast multitude of Jains in the royal presence, conquered them in argument, and reconverted the king. Eight thousand of the stubborn Jains, with Sambandar's consent, were impaled alive. Later on, after a similar adventure in another of the three great kingdoms of the Tamil country of his time, Sambandar converted to Saivism a crowd of Buddhist opponents.

This is about all that is known of a man who helped to sing Buddhism right out of Southern India, and who composed the collection of hymns which stands first among the canonical works of Saivites. Legends make him a wonder-worker, but we must draw our knowledge of the man from his poems themselves. He certainly was skilful in the handling of the many metres in which Tamil poetry is written, and it is not impossible that his productions were as effortless as the stories of him tell. That is their weakness, for there is not very much of heart religion in them. But they seem to have powerfully helped in that process of eliminating Jainism and Buddhism from India of which we know so little, though it was complete enough to be one of the marvels of history. Their author holds the foremost place among the four great 'Saivite Preceptors' (Sivacharyar) and some call him the incarnation of one of the sons of Siva.

His date seems to be one of the few clearly established dates in the history of the religion of the country.

Stanza 19 shews that he was a contemporary of another great early Saivite, whose name means "Little Servant of God," and who is known to have fought in a battle which took place in 642 A. D.

1. தோடுடையசெவியன்விடையேறியோர்தூவெண்மதிதழக்
காடுடையசுடலைப்பொழியுசியென்னுள்ளங்கவர்கள்வ
னோடுடையமலரான்முனநான்பணிந்தேத்தவருள்செய்த
யீடுடையமிரமாபுரமேவியபெம்மானிவனன்றே.

We begin with the first verse which the author composed. According to the legends he uttered it at the age of three, on the banks of the temple tank at Shiyali (once Bramapuram), after Siva's consort had fed him with milk from her own breast. The stanza itself of course contains no allusion to the story, but it is one of the best known verses in the Saivite hymn-book.

1. His ears are beringed, He rideth the bull;

His head is adorned with the crescent moon's ray;
White is He with ash from the burning-ground swept;
And He is the thief who my heart steals away.
Great Brahma enthroned on the lotus' full bloom
Erstwhile bowed him down and His glory extolled,
And singing received he the grace of our lord
Who dwelleth in famed Bramapuram old.

அறம் அழித்தாய்

திருமதி ஜே. புவனேசுவரி அவர்கள்,
'சோமாஸ் நிலையம்', வள்ளிஸ்வரன் தோட்டம், சென்னை - 28.

தூய வெண்மையான விசும்பை கரியதிரை முடி விடு கிறது. புற இருளைப் போக்க பகலவன் வானிடையே பவனி வரு கிறான். அது காறும் தூங்கிய மனிதன், விலங்கு, பறவை ஆகிய அனைத்துயிர் சீவராசிகளும் புதுமைப் பொலிவுடன் எழுகின்றன. வாடிய மலர் வசந்த காற்றுடன் மணம் வீசுகிறது. கூட் டிடையே உறங்கிய பறவை ஒலிப்பெருக்கியாகத் திகழ்கிறது. தன் ஒலியால் வையகத்தை எழுப்புகின்றது. தாவரம், விலங்கு, பறவை இவைகளை அடிமைப் படுத்திய மனிதன் ஒரு கணம் வசந்தக் காற்றோடு வரும் மலரின் நாற்றத்தில் உள்ளத்தைப் பறி கொடுக்கிறான். ஆம்! தன்னிடத்துள்ள வாசனையை அம் மலர் பலரும் நுகர உதவுகிறது. தன் மணத்தைத் தானே அடக்கிக் கொள்ளாத அதன் தன்மையைக் கண்டு மனத்தில் தூனும் பலருக்கு உதவவேண்டும் என்று தோன்றுகிறது. தன் உயிரை உதவிக்கே அர்ப்பணித்தாலும் கூட அறத்திற்கே முக்கியத்துவம் கொடுத்து அர்ப்பணிக்க வேண்டும். இவ்வெண்ணம் அவன் உள்ளத்தின்கண் அறத்தை வளர்க்கிறது. அறநெறியில் வாழ்வ தன் பயனாகப் பெறும் இன்பமே இன்பமாகும்.

உலகத்தில் மனிதன் இருவித உருவம் கொண்டு திகழ் கிறான். ஒன்று தன்னலம், மற்றொன்று பொது நலம். தன் னலத்தால் அவன் அடைவது இழிவு. பொதுநலத்தால் அவன் பெறுவது சிறப்பு. தன்னலம் பூண்டொழுகும் போது அறம், வாய்மை, குலப்பெருமை யாவும் அழிந்து விடுகிறது. தன்னலப் பேய் தரணியில் உள்ளோரைக் கலங்க வைக்கும்.

பொதுநலமோ பொன்போற் மதிக்கப்படுவது. பொதுநலத் தின் போது ஒருவன் நன்மையே செய்ய விழைவான். அவன்

அடையும் துன்பங்களோ எண்ணிறந்தவை. பரந்த உலகத்தில் விரிந்த மனப்பான்மையுள்ளோர் பொதுநலத் தொண்டன் செய்யும் தீயதைப் பொருட்படுத்தாது 'நல்லனவற்றைச் செய்ய அவன் மேற்கொள்வது' என்று கூறுவர். குறுகிய பான்மையர் பொது நலமாயினும் 'நல்லனவற்றிற்கு அல்லவை செய்வது அழகன்று' என்று கண்டிப்பர். சீர் கொண்டு பார்ப்போமே யானால் பொது நலத்தின்போது செய்யும் தீங்கு மக்கள் நன்மைக் காக ஆகும். ஆனால் தன்னலத்திற்காகச் செய்யும் தீங்கோ மிக மிகக் கொடிது.

தன்னலம் குடிப்பிறப்பு அழிக்கும், பிடித்த பெரும்புணையாம் அறத்தை அப்புறப்படுத்திவிடும். கடைப்பிடிக்கும் குறிக்கோளைத் தகர்த்துவிடும். தன்னலமனம் வரும்போது அறத்தில் தாழ்ந்து, ஆசையில் உயர்ந்து விடுகிறோம். ஆசை 'வித்து' அளவு கடந்து வளர்ந்து விட்டால் அதற்கு அவன் அடிமை. பரிபூரணான செம்பொருள் ஒன்றுக்கே அடிமைபுரிய வேண்டிய மனிதன் ஆங்கண் அவாவிற்று அடிமையாகி தன்னலம் உருவம் கொண்டு வாயும் போது இகழ்ச்சி அவனை அடைகிறது.

பெண்ணாசை, பொண்ணாசை, மண்ணாசை என்று முப்பெரும் குணங்களை அடக்கி வாழ வேண்டுமானால் அவா அறுக்க வேண்டும். ஆனால் இது தன்னலத்தின் போது அறுகாமல் இறுகிப் பிடித்துக் கொள்கிறது. பொண்ணாசை, மண்ணாசை ஒழிந்து வந்த உத்தமநன் ஐராமன் பெண்ணாசையால் குரங் கிடம் இழிவுச் சொற்கள் கேட்கிறான்.

கடமைபுணர்ந்து ஐராமன் காடேகி, தவத்தை மேற்கொள்ள வந்தான். பல முனிவர்களின் அன்பில் தளர்த்து வாழ்ந்தான். சேய் ஒன்று தனக்கு விருப்பமான ஒன்றைக் கையில் வைத்துக் கொண்டிருக்கும்போது, மற்றொரு சேய் துன்புறுத்தி வாங்கிக் கொண்டு தன்னகத்தே வைத்திருப்பதைக் கண்டு வருந்தியும் அவை எப்படிப் பெறுவது என்றும் எண்ணி வருந்துவதுபோல் உத்தமன் இருந்தான் ஐராமன். நானு, தாய், தந்தை அயோத்தி மகன்மயம் பிரிந்ததுகூட அவனுக்கு அவ்வளவு துன்பம் தரவில்லை. ஆனால்! சாகசியின் பிரிவு அவனுக்குச் சொல்லொணாத துன்பமாய் தந்தது. மட்டும் வழிந்தான்ருது, சோக உருவ

மாய் வந்து சேர்ந்தான் இருசிய முக மலைக்கு. கருணை உள்ளத் திலுள்ள கலங்கத்தைப் போக்க அனுமன் ஆங்கண் தோன் றினான். அனுமனோ தலைவரும் சுக்ரீவனிடம் இராமனை சேர்ப்பித் தான். கருணை வள்ளலோ இராவணனிடம் தன் மங்கையைப் பறி கொடுத்து மதி மயங்கி நிற்கிறான். சுக்ரீவனோ தன் தமைய னிடம் தனையாண்டாளைப் பறி கொடுத்துப் பரிதவிக்கிறான். இச் சமயத்தில் இரு உள்ளங்களும் ஒரே எண்ணத்தில் உழலுவதால் இரண்டும் மிகவிரைவாக நட்புப் பூண்டுவிட்டது. சுக்ரீவன் சீதையின் ஆபரணங்களை இராமனிடம் காட்டினான். அந்த ஆபரணங் களோ இராமனுக்கு மன வேதனையை அளித்தது. சிந்தையை யடக்கி சுக்ரீவனின் வேண்டுகோளுக்கு இணங்கி, புறப்பட்டான் வாலியை ஒழிக்க. அம்பு எய்தி அவன் ஆவியை அகற்ற அக மகிழ்வுடன் இராமன் சென்றான்.

வாலிக்கும், சுக்ரீவனுக்கும் இடையே கடும்போர் நடந்தது. மலையோடு மலை மோதியது போல் இருவரும் மோதினர். அப் போது அவர்களின் கண்களிலிருந்து புறப்பட்ட தீப்பொறிகளால் மேகங்களும், மலைகளும் எரிந்தன. யானையைச் சிங்கம் கொல் வதுபோல் வாலி சுக்ரீவனைத் தாக்கினான். சுக்ரீவனை இறுகப் பற்றி அவன் உயிரைப் பிய்க்கும் தருவாயில் எங்கிருந்தோர் வந்த ஒரு அம்பு வாலியை வலிவு இழக்கும்படி செய்தது. மார்பிலே பாய்ந்த அம்பு உடலின் மறு புறம் சென்று விடாமலிருக்கும்படி அதை எடுத்தான்! உணர்ந்தான்! சிரித்தான்! 'இராமன்' என்ற திரு நாமமிட்ட அதனைப் பார்த்துள்ளி நகையாடினான்.

“இராமா! இல்லறம் துறந்த தம்பியே! நீயேன் நல்லறம் துறந்தாய்! வாய்மையும், மரபும் காத்தும் மன்னுயிர்துறந்த வள்ளலே! நின்மதி எங்குச் சென்றது? நினக்குப்பின்னால் தோன்றிய பரதன் இராச தருமம் உணர்ந்து, வரும் தீங்கை ஒழிக்க நாட்டையாளும் பணியைக் கைவிட்டான். அத்தகையோ னுக்கு முன்பாக, அண்ணலாகத் தோன்றினாயே! பிறர் தீங்கு செய்யலாகாது என்று கூறி தான் தீங்கு செய்யலாம் என்று கூறுபவனைப் போல் உள்ளதே உன் செயல். தீமை பிறகுக்குச் செய்யக்கூடாது என்று எண்ணுபவன் ஓரறிவு உயிர் முதல் ஆறறிவு உயிர் ஈடுக அடைந்துயிரிடமும் காட்ட வேண்டுகே!

அழிவு வராமல் காக்கும் அறிவை எங்கே விட்டுவிட்டு இச் செயல் செய்ய முனைந்தாய்! தந்தையின் கட்டளையாகத் தாயின் சொற் கேட்ட வேந்தே! ஆங்கண் தாயின் சொல்லை. வேதமாகக் கொண்டு முறைமை, பிறர்துன்பம் எல்லாவற்றையும் தகர்த்து இங்கு வந்தாய்! தாயின் சொல்லுக்குத் தடை கூருது இட்டகட்டளையை இனிது முடிக்கப் போகும் நீ என் தம்பியின் சொல்லைக் கேட்டு ஆராயாது நீ ஏன் இக்கொடிய செயலில் புகுந்தாய்” என்று வாலி கூறுகின்றான். எப்போருள் யார் யார் வாய்க் கேட்பினும் அப்போருளின் கருத்தை உய்த்துணர்ந்து செய்வது தானே பகுத்தறிவாளரின் கடமை. இங்கு இராமன் அறிவு மங்கப்படுவதன் காரணம் பெண்ணரசைதான்.

குலம், கல்வி, தருமம், கொற்றம் இவையெல்லாம் நன்குணர்ந்த இராமன் வாலி விடயத்தில் குற்றவாளியாகத் திகழ்கிறான். கற்றபடி நடப்பதுதான் அறகு. அதுவும் குலத்தின் வழி நடப்பது அதைவிடச் சிறந்தது. அதை உணர்ந்த வருகிறான் வாலி. தீங்கு செய்பவனைத் தண்டிப்பது உலக இயற்கையாயினும், அத்தீங்கு செய்பவனை குலதர்மத்தின்படி தண்டிப்பது பண்டைய மரபு. ஆனால் அருள் உள்ளம் பூண்டொழுகும் மனிதர் அறவோர் எனப்படுவர். எல்லா உயிர்களிடத்தும் செம்மையான அருள் மேற்கொண்டு ஒழுகுவதால் அறவோரே ‘அந்தணர்’ எனப்படுவர் ஆவர். “அத்தகைய அந்தணக் குலத்தில் பிறந்த நீ இப்படிச் செய்வது நியாயமா? அழிக்க முடியாத ஒவியமாய் நிற்கும் இவ்வுண்மையை நீ அறிந்தாய்! மனைவியை நினைந்தாயோ?” இதுகாறும் அறவழியில் வாழ்ந்த இராமன் இப்போது மருண்டு வாழக்காரணம் பெண்ணரசைதான் என்கிறான் வாலி. உண்மைதான்! பெண்ணரசைக் காரணத்தால் மனிதன் ஒரு நிலையான வழியில் நின்று கடமை புரிவது முடியவில்லை. பொன்னரசையால் லோபித்தனம் ஏற்படும். மன்னரசையால் உயிர்களின் தருதி ஆடுதல் உடும். ஆனால் பெண்ணரசையால் ஆண்களையும், ஆய்ந்த அறிவும் அழிந்துவிடும் என்ற உண்மையை விளக்கக் கம்பர் குலதருமம் காட்டி பெண்ணரசையால் நினைத்ததை வாலி மூலம் காட்டுகிறார்,

“தாயினர் தந்தை உங்கள் குடித்தந்தை தாய்கேட் கேட்டார்
விவத் தெய்த ஒன்று உருவந்தாய் உகடமை யன்றி

ஆவியைச் சனகன் பெற்ற அன்னத்தை அயிழ்தின் வந்த
தேவியைப் பிரிந்த பின்னைத் திகைத்தனை போலும் செய்கை.”

— வாணி வதைப்படலம். கம்பராமாயணம்.

மதம் கொண்ட யானையை மடக்கலாம். நஞ்சு மிகுந்த
நாகத்தை ஆட்டலாம். நீரிலே நடக்கலாம். நெருப்பின்மீது
இருக்கலாம். எட்டாத கனியாம் சித்தியையும் அடையலாம்.
இவற்றையெல்லாம் புரிவதைவிட சிந்தையை அடக்கவேண்டும்.
மடியாத சனனப் பெருங்காட்டிலே இம்மனதை ஒரு நிலையில்
வைப்பது அரிது. இம்மனதை ஆன்றோர் குரங்குக்குச் சமானமாக
கூறுகிறார். மனிதனே குரங்கு மனம் பெற்று இருக்கும்போது
குரங்கு எப்படி இருக்கும்? சொல்லித் தெரியவேண்டிய விடய
மல்ல! மனிதனே சட்டம் என்று ஒன்றை ஏற்படுத்தி அதில்
புகுந்து அதற்குக் கட்டுப்பட்டு வாழ்கிறான். பல முறைகளை
ஏற்படுத்தி அதைச் செயலால் நாட்டுகிறான். இது பகுத்தறி
வாளர் செய்யும் செயல்! இதனை மனிதன் பகுத்தறிவற்ற
அஃறிணைப் பொருளிடம் காணமுடியுமா? “சானகியைப் பிரிந்து
கருத்தழிந்தேன், நீ சுக்ரீவன் மனையானே அடைந்து மதியிழந்
தாயோ” என்று இராமன் கேட்டதற்கு முன்பே குரங்குத் தன்மை
யைக் கூறுகிறான் வாலி. ஒழுக்கத்தை உயிரைக் காட்டிலும்
ஓம்பும் நீ எம்பால் அதனை எப்படி காண இயலும்? உனக்குத்
தீங்கு செய்தவன் இனிது இருக்க, குரங்கினத் தலைவனாகிய
என்னை கொல்லும்படி நின்மனதுநூல் நினக்கு வலியுறுத்தி கூறி
யதோ? என்கிறான் வாலி. நல்வழியை நோக்காமல், பொருத்த
மானவற்றைச் செய்யாமல், பழியைப் பார்க்காமல், நற்பண்பும்
இல்லாதவனாயிருந்தால் அவன் பகைவர்க்கு எளியனாவன்,

“வழிநோக்கான் வாய்ப்பன செய்யான் பழிநோக்கான்

பண்பிலன் பற்றார்க்கு இனிது.”

— குறள்.

“முறையின்றி, ஒழுக்கமின்றி இருக்கும் எளியவனாகிய என்னை
நீ கொடுமைப் படுத்தினாயே! இது உனக்கு இகழ்தானேயன்றி
புகழில்லை” என்கிறான் வாலி.

அன்றொரு நாள் கையிலே அம்பெய்தி, தம்பி இலக்குவன்
உடன்வர மாமுனிவனுடன் யாகம் காக்கச் சென்றான். பாவ
மெல்லாம் பெண்ணுருவமாகக் கொண்டு வளம் மிகுந்த மருத

நிலத்தைப் பாலவனம் ஆக்கிய தாடகையைத் தலைவன் கொல்
வச் சொன்னான். மாலைவீதி இயற்றி வாழும் மாமுனிகளுக்கு
அவன் இயற்றிய கொடுமையைச் சொல்லால் புனைந்துரைக்க
முடியாது. அத்தகையோரை 'நின் அம்பால் சாய்க்க' என்று
முனிவன் கட்டளையிட்டபோது துரியதூல மைந்தன் கணநேரம்
தயங்கினான். ஏன்? பாவருபமான அரக்கியே யானாலும் பெண்
சென்னை மனதில் கொண்டான்.

"அவ்வளவு முனிவற்கு அதுகருத்தெவனும் ஆவி
உன் என வடிக்களை தொடுக்கின் உயிர்க்கே
துன் எனும் வினைத்தொழில் தொடங்கியுள வேனும்
பெண்ணை மனத்திட பெருந்தகை தீனந்தான்."

— கம்பராமாயணம். தாடகை வதைப்பட்டலம்.

தியேனும் கொடியது தீச்செயல். அச்செயலைச் செய்பவர்
யாராயினும் அதை அழிப்பதுதான் சிறந்தது. பேய்க்குணம்
கொண்ட தாடகை பெண்ணல்ல! எடு அம்பை என்று, முனிவன்
சூறும்படி தயங்குகின்றான். இது பொதுநலம் தானேயென்று
அவன் மனம் தீனக்கவில்லை.

இன்றே அவன் தன்னலத்தால் ஆராய்ந்த அறிவு பெற
வில்லை. ஒரு காரணமுமின்றி வாலியைப் பகைத்து அவனைக்
கொன்று விட்டான். கொடிய அரக்கியிடம் இரக்கம் காட்டும்
அவன் உன்ளம் வாலியிடம் மட்டும் இரக்கம் காட்டவில்லையே
என்று அவன் மனம் தைத்து சூறும் பாடலைக் காண்போமாக!

"அரக்கர் ஓர் அறிவு செய்து கழிவார் - அதற்குவிவரோர்
தூக்கித்து அரசைக் கைறல் மறுநெறி கூற்றின்றுண்டோ
இரக்கம் எங்கு உதந்தாய் என்பால் எப்பிழைகண்டாய்
யக்கர் இதுந் புண்டாய் புகழையார் பறிக்கற்பாலார்." [அப்பா

— கம்பராமாயணம். வாலி வதைப்பட்டலம்.

சிலமும், தருமமும், சிதைவில்லாத நற்பண்பும் அமைந்த
இராமன் பொருமைக் காரணமாக கைகேயி புறக்கணித்து
விட்டான். அதுவரை அவன் அன்புருவமாகத் தோன்றிய
இராமன் பிவினியால் வேம்பாக யிருந்தான். இராமன் வனம்
போக, பாதன் நாடானக் கட்டளை பிறந்தது. இதைக்கேட்ட
இராமன் அயர்ந்தானில்லை. அரசையைக் துடிதோண்டி புதைத்து
குன்றிலை பாதனை ஏற்றிப்பார்த்தான். அப்போது அவன் முகம்

அன்றலர்ந்த செந்தாமரை போன்று இருந்தது. தன் செம்பவள வாய் திறந்து அன்னைக்கு அன்பு வார்த்தை கூறினான்,

“ மன்னவன் பணியன் ரூரில் நும்பணி மறுப்பனோள்
பின்னவன் பெற்ற செல்வம் அடியனேன் பெற்ற தன்றோ ?
என்இதின் உறுதி அப்பால் இப்பணி தலைமேற் கொண்டேன்
மின்னொளிர் கானம் இன்றே போகின்றேன் விடையும் கொண்டேன்.”

— கம்பராமாயணம். நகரீங்கு படலம்.

இவ்வளவு சகோதர மனப்பான்மையுள்ளவன் மற்றவனையும் இந்நிலையில் நினைக்க வேண்டாமா ? அறத்தால், அன்பால் பரதனுக்கு ராசியத்தை அளித்தான். இது நற்கருமம். ஆனால் வாலிக்கோ, துன்பமிட்டு அத்துன்ப வாழ்விலே சுக்ரீவனுக்கு ராசியத்தை அளித்தான். இது தீக்கருமம். நற்குணச் செம்மல் நாட்டிலே ஒரு கருமம் அழகுற, காட்டிலே ஒரு கருமம் இழிவுறச் செய்தது தன்னலமே !

“ கூட்டொரு வரையும் வெண்டாக் கொற்றவ பெற்றதாதை
பூட்டிய செல்வம் ஆங்கே தம்பிக்குக் கொடுத்துப் போந்து
நாட்டொரு கருமம் செய்தாய் எம்பிக்குஇவ் வரசை நல்சிக்
காட்டொரு கருமம் செய்தாய் கருமம் தான் இதன் மேல் உண்டோ.”

— கம்பராமாயணம். வாணி வதைப்படலம்.

முறையற்று செய்த இராவணனை முனியாது வாலியை இராமன் அழித்தது அறனன்று. கார் மேகத்தில் உலவும் அம்புலிக்குக் களங்கம் ஒன்று உள்ளது. இது இயற்கை. ஆனால் துரியன் மரபுக்கு இராமன் அறன் அல்லாத செயலை செய்த காரணத்தினால் ஒரு களங்கமாகத் திகழ்கிறான்.

யாவராலும் போற்றப்படும் இராமன்; அறத்தை அன்புடன் ஆற்றும் இராமன், சிறிய இராமன், சிறந்த இராமன், தன்னல மனத்தால் புனைந்துவையாத் தவறு வாலிக்குச் செய்துவிட்டான்.

“ நூல்து யற்கையும் நும்குலத் தந்தையர்
போல்து யற்கையும் சீலமும் போற்றலை
வாலி யைப்படுத் தாய்அலை மன்அற
வேலி யைப்படுத் தாய்விநல் வீரனே.”

— கம்பராமாயணம் வாணி வதைப்படலம்.

தேவர் கண்ட திருநாடு

திரு. மறு. டி. விமலானந்தம் அவர்கள் எம். ஏ.,

தமிழ் விரிவுரையாளர்,

மன்னர் சரபோசி கல்லூரி, நஞ்சாவூர்.

[முன் மலர் - 11, இதழ் 12-ன் தொடர்ச்சி]

அங்காடிகள் அமைப்பும் 'அழகும்':

அடுத்து அங்காடி விதிகளின் அமைதி செப்புகின்றார் ஆசிரியர்: ஒவ்வொரு கடையின் முன்பும், பகலில் உயர்த்தி வைத்தற்கும், இரவில் தாழ்த்தி வைத்தற்கும் உரியமுறையில் கம்பலம் வேய்ந்த சட்டங்கள் பொருத்தப் பெற்றிருக்கும்; இக் கம்பலக் கிடுகுகளைத் தாங்கி நிற்கும் கால்களோ மணிகள் பதிக்கப்பெற்று, முத்து மாலைகள் அணியப்பெற்று, பொன்னுலும் பவரந்தாலும் ஆனவையாம்! ஒவ்வொரு கடையிலும் தனதாய் மெழுகித் தூய்மை செய்து, சந்தனப் புகையும் அகிற் புகையும் இட்டு, மலர் தூவி தெய்வம் பராவி, வெண்கடுகு போன்றவற்றைச் சிதறுவர். இதன் பின்னர்தான் கதவைத் திறந்து அவ்வப் பெட்டிகளினின்றும் மணி, முத்து, வயிரம், பவழம், நண்பகலி டிரவாகச் செய்யும் சிறப்பினதாய் நீலமணிகளால் ஆன அணிகலன்களையும் எடுத்துக் கொட்டிக் குவிப்பர்; இப்பணம் கொட்டிக் குவிக்கும்போது சில சிதறிக் கீழே விழவும் கூடுமன்றோ? அவற்றை அவ்வணிகர்கள் எடுக்கமாட்டார் நாம்! அப்பணம் எடுப்பதும் இராசமாபுர வணிக ஒழுக்கத் திந்த ஏற்றதாகாதாம். இதைவிட இன்னும் ஒருபடி மேற் கொண்டு, அவர்கள் நானும் நடுதற்குக் கழுது முதலியன தேட வேண்டுவதில்லையாம்! அவற்றையும் பொன்னுலும் மணியாலும் செய்து வைத்துள்ளனராம்; இதோ கவி கூற்று:

“விஞ்ச்கொஞ் சொரிபச் சித்திவிழ்த் தவையெடுத்துக் கொள்ள
ஒடிச்சினர், கடங்கள் செவ்வம் உரைப்பரி தொழிக வேண்டா

பழுக்குலை கழுகுந் தெங்கும் வாழையும் பசும் பொன்னாலும்
எழிற்பொலி மணியி னாலுங் கடைதொறும் இயற்றி னாரே.”

(நகர்வளம் - 37.)

இவையெல்லாம் காணுங்கால், தேவர் கண்ட நாடு திருமகள்
திகழும் திருநாடு - திருநிறை நன்னாடு என்றே எண்ணத்
தோன்றுகிறது. அத்தகைய செல்வச் சிறப்பு.

ஆவண வீதிகளில் !

இத்தகைய ஆவண வீதிகளை அழகுற மொழிந்த ஆசிரி
யர், அக்கடை வீதியின் மக்கள் தொகை எத்தகையதெனல்
வேண்டாமா? தேனீக்கள் தேன்-கூட்டை எவ்வளவு நெருக்க
மாக மொய்க்குமோ, அவ்வளவு நெருக்கமாக மக்கள் சென்று
கொண்டிருந்தனராம்! ஒருவர் மாற்பிலே பூசிய சந்தனம் எழுவர்
மாற்பிலும் தோயும்படி அத்துணை நெருக்கமாகக் கடைவீதி
களில் நடந்து கொண்டிருந்தனராம் நகரமாந்தர். இத்துணை
மக்களும் கூடிவிட்டால் பின் கடை வீதியின் கூச்சலைக் கேட்க
வேண்டுமா? பெருங் கூட்டத்தில் ஒருவர்க்கொருவர் பேசிக்
கொள்ள மொத்தத்தில் அனைவர் குரலொலியும் சேர்ந்து ஒரே
ஒலிமயமாய் இருக்குமன்றோ? அம்முறையில்தான், ஓசையில்
எழுத்து வடிவம் உணரலாகா வகையில் அங்காடி வீதியில்
எழுந்த ஒலி கடலொலி போல் அமைந்த தென்கிருர் ஆசிரியர்.

“முகதேன் இருலின் முச மொய்திரை யியம்பி யாங்கும்
ஓசையென்று உணரின் அல்லால் எழுத்துமெய் யுணர்த லாகாப்
பூசுசாந் தொருவர் பூசிற் றெழுவர் தம் மகலம் பூசி
மாசனம் இடம்பெ ருது வண்கடை மலிந்த தன்றே.”

(நகர்வளம் - 38.)

ஆசிரியரின் இம்மொழிகள் அங்காடி வீதியையே நம்
அகக்கண்முன் கொணர்ந்து நிறுத்துகின்றதாம்! அங்ஙனம்
அமைந்துளது ஆசிரியரின் அழகுச் சொல்லோவியம்.

பிற வீதிகளின் பாங்கும் பெற்றியும்:

இனி ஏனைய வீதிகளின் ஏற்றம் கூறுகிருர். மெய்யிற்
புனைந்து மிஞ்சிய பொற் சுண்ணாழும் பிறவும் பணி நீரோடு
கலந்து இளகி வீதிகளில் ஒழுகி, அதனோடு மதுவும் மதநீரும்

கலத்தலால் சேறுகி விதி யெங்கும் பரவி இருக்கும்; இச்சேற்றில் அணிகலன்கள் சிலவும் பதித்து கிடக்கும். இச்சேறு நிறைந்த விதிகளில் நடக்கும்போது வழக்கி விழ நேரும், இன்றேல் சேற்றினூடே பதித்துள்ள அணிகள் கால்களைப் பதம் பார்த்து விடும். இங்ஙனம் அடியிடுதற்காகா விதிகளின் அமைதியினை நயம்படக் கூறியுள்ளார் தம் தேவர்.

இவ்விதிகளில் ஒருபால் முரசம் முழங்கும்; கோயில்களிலே இடும் புனையானது மேகமென மேலெழுந்து, ஞாயிற்றை மறைக்குமாம்: தேவர்கட்குப் பலியிடும் அரசர்கள் தத்தம் முடிகள் நெருங்க தேவரை வணங்குங்கால், முடிகள் உராய்தலான் உண்டாகும் சுடர் மேகத்தின் மின்னலைப்போல். ஒருபால் ஓர்நும். இன்றொருபால் ஊடிய மகளிரை நாடி நிற்கும் கணவன் மார்கள் துகில் பற்றி இழுக்கவே, இடையில் அணிந்த மேகலை அறுத்து மணிகள் கிழே சீந்த, சிதறிய வண்ணமணிகள் வான வில் போல் விளங்குமாம்!

கரும்பு தின்னக் கூலியா?

மற்றொருபால் நிகழும் நிகழ்ச்சி நெஞ்சைத்தொடும் நீர்மையதாய், 'இருந்தும்பி இல்வாழ்வதுஎல்லாம் விருந்துஓம்பி வேளாண்மை செய்தல் பொருட்டு' என்ற வள்ளுவர் வாய் மொழியை - தமிழர்தம் தலையாய பண்பை - விருந்தோம்பும் பண்பை விதந்து கூறுவதாகும். பாட்டைப் பாருங்கள் :

“வளையறுத் தணிய வாலரி அமைபதம்

அளவுறு நடுநெயொ டடுகறி யமைதுவை

வினாவமை தயிரோடு மிகசகுவிர் விரையுமின்

உளவுணி கலமெனும் உரைமின தொருபால்.” (நகர் வளம் - 44)

சங்கை நுண்ணிதாக அறுத்தாற் போன்ற வெண்மையான மெல்லிய அரிசியால் ஆக்கிய சோற்றையும், நெய்யால் அட்ட கறியையும், முற்றிய தயிரால் செய்த துவையலையும் உண்ண வாருங்கள் உண்ண வாருங்கள், என உவந்தழைத்து, (அனை வரும் வளதீயோடு வாழ்ந்தமையால்) ஒருவரும் வாராது புகையே (கரும்பு தின்னக் கூலி போன்று) உண்பார்க்கு அணிகலன் உளவென உரைக்கின்றனராம். இராசமாபுர மக்கள். இந்தியையை எண்ணும்போது இதயம் குளிக்கிறோம். இராசமா

புரத்துக்குற்ற இந்நிலை இந்நாட்டிற்கு என்று வருமோ என்று ஏங்குகின்றோம்! அறுசுவை உணவை ஆக்கி வைத்து அழைத்த போதும் உண்ண வருவார் ஒருவருமில்லர்! இக்கனவு நனவாகும் நாள் எந்நாளோ?

மனையா? மனைமாட்சியா?

அடுத்து அந்நகர மனைகளின் மாண்பையும், மனைமாட்சியையும் கிளத்துகின்றார் காப்பிய ஆசிரியர். மகளிர் பந்தடித்தலின் ஓசைக்கு அஞ்சி வெருளிய அன்னம், விண்ணில் விளங்கும் மதியைத் தன்னை யொத்த இனமென எண்ணிக் கூடப்போய் மாடங்களின் மேல் அம்மதியோடு மேவி, மதி இயங்குந்தோறும் தானும் இயங்கி இருக்குமாம்.

“பாவை யன்னவர் பந்து புடைத்தலிற்

தூவி யன்னம் வெரீஇத்துனை யென்றுபோய்க்

கோவை நித்தில மாடக் குழாமிசை

மேவி வெண்மதி தன்னொடு இருக்குமே.”

(நகர்வளம்-47)

இம்மனைகளின் மீது நெடுங்கொடி அசையும் நிலை வெங்கதிர்ச் செல்வனை இழுத்து அலுத்த குதிரைகளின் வாட்டம் போக்கு வதாக விதந்தோதுகின்றார் ஆசிரியர். சேரிதொறும் அமையும் செல்வத்தியற்கையைச் சிந்தாமணி ஆசிரியர், வீட்டுத்தரையே சாந்து கொண்டு பூசி, பொற் பூவொடு முத்துக்களையும் வைப்பார்கள். புகையைக் கண்டு அஞ்சி ஓடும் தன்மைய தாய புருக்கள் (மனைகளில் வாழும் புருக்கள்) பொரிக் கறியினது வாசப் புகைக்கும், மகளிர் கூந்தலுக்கு இடும் அகிற் புகைக்கும் ஆற்றாது பொழிலைச் சென்றடைவதாகச் செப்புகின்றார். தேவர் கண்ட திருநாட்டில் எல்லாமே வெள்ளியும் பொன்னுந்தான்! அடுப்புகள் வெள்ளியாலானவை; அவ்வடுப்பில் நறுமணமிக்க நறைக் கொடியையும் புழுகையும் சந்தனத்தையும் விறகாக எறியவிட்டு, பொன்னாலாய கலத்தில் நெய்கொண்டு நல்லமுது ஆக்குவராம். இத்தனையும் செய்த திருநாட்டு மக்களுக்குத் தமிழ்துண்ண மனம் வராதாம்; விருந்தினரோ கிடைப்பதரிது; எனினும் எவ்வாறேனும் தேடிப் பிடித்து விருந்தினரோடு கூடியிருந்து உண்டு மகிழ்வராம். இதனையும் விஞ்சுகிறது இராசமா புரத்தின் செழுமை;

“பாவி மென்கழு கின்பழ மெல்லிவி
நின்வெண் மாடத்து நின்றுகொண் டந்நலார்
ஆனிய மொய்ம்பர்க் களித்தணி சண்பகம்
நான்செய் மாலை நகைமுடிப் பெய்பவே.” (நகர்வனம் - 57)

உயர்ந்த மாடத்தே நின்று, கணவன்மாரொடு அளவளாவி
மகிழும் மகளிர், அப்படியே பாக்கையும் வெற்றிலையையும் பறித்
தும் கணவன்மார்கட்குத் தந்து, அவர்களுடைய சண்பக
மாலையை வாங்கிக் காதலையும் வேட்கையால் கூந்தலிலே
குடுவர்.

இராசமாபுரமா ? இந்திரலோகமா ?

இராசமாபுரத்தை இந்திரலோகமா என வியக்கின்றார்
தேவர்: துகிற் சேக்கையிலே காதலின்பம் மாந்தும் நகர மாந்தர்
காதலால் யாமழும் பகலும் அறியாராயினர். அதனால் இரவு
பகலில்லா இராசமாபுரம் பொன்னுலகை நிகர்த்தது என்கிறார்.
முடிபாக இந்நகரின் திறத்திற்கு ஓர் முத்தாய்ப்பு வைக்கின்றார்
பாருங்கள்:

“முல்லை யங்குழ லார்முலைச் செல்வமும்
மல்லன் மாநகர்ச் செல்வமும் வார்கழற்
செல்வர் செல்வமுங் காணிய வென்பர்போல்
எல்லி யும்மிமை யாரிமை யாததே.” (நகர்வனம் - 59)

இமையவர் கண் இமைப்பதில்லையன்றோ? இதற்குக் காரணம்
இதுகாறும் அறியாமலன்றோ இருந்தோம்? அவ்வறியாமையைப்
போக்குகின்றார் பாருங்கள் ஆசிரியர்: இராசமாபுரத்தின் போகத்
தையும், பெல்வத்தையும், விரத்தையும் விடாமற் காண்பதற்
காகவே இமையவர் கண் இமைத்ததில்லையாம்! இமையவரே
இமை கொட்டாமல் காணுமானவிற்குச் செல்வச் செழுமை
திறந்த நகர் இந்நகரம் என்கிறார் தேவர்.

தேவர் படைத்த திருநாட்டையும், கருவில் திருவெனத்
திருநாட்டின் திருநகரையும் கண்ட நாம், திருவுடை மன்னனைக்
காணவேண்டாமா? நாட்டைக் கண்ட நாம் நாடாரும் மன்ன
னையும் தீவாந்தம் வேண்டுகின்றோ? எனவே கோயிற் சிறப்பு
காண்போம் வாருங்கள்.

“தமிழ்மொழியை உயர்த்துவோம்”

திரு. பொ. முத்தரசு அவர்கள், M. A., B. T.,

தமிழ் விரிவுரையாளர் ம. தி. தா. இந்துகாலேஜ்

திருநெல்வேலி — 4

[ஆசிரிய விருத்தம்]

1. பிடித்துணர்ந்த தமிழ்ப்புலவர் பணிந்தடியேன்
பகர்வதனைப் பரிந்து கேட்பீர்
பிடித்தமுடன் தமிழ்வளர்ச்சி பேணுவினரேல்
பிறநாட்டின் கலைகள் எல்லாம்
வடித்தசெழுந் தமிழ்மொழியில் வகுத்தெழுதி
வழங்கிடுதல் விடுத்து வீணே
இடித்தரைத்த மாவதனை எடுத்துமீண்டும்
இருந்தரைத்துக் குவித்தல் ஏனோ?
2. தெருவெல்லாம் தமிழ்முழுக்கம் செழித்தோங்கச்
செயலாற்றத் தூண்டிப் பாடும்
பொருவில்சீர்ப் பாரதியார் வலியுறுத்தும்
பொருளுரையைப் போற்றல் அன்றோ
வருநாளில் தமிழ்வளமும் மொழித்திறனும்
மாளாமல் வாழச் செய்யும்
திருநிறைந்த தமிழ்த்தாயின் புகழ்விளக்கும்
திருத்தொண்டு செய்வ தாகும்.
3. திறமான தமிழ்ப்புலமை பிறநாட்டார்
தெரிவதனுக் கேற்ற வண்ணம்
பிறமொழியில் தமிழ்க்கலையைப் பெயர்த்தெழுதி
அவர்நாட்டில் பரப்பி னோமா?
அறந்தாங்கும் தமிழ்நெறியை அனைத்துலகும்
உணர்வதனுக் காக நாவின்
திறமோங்க ஆங்கிலத்தில் எடுத்துரைக்கும்
தெளிவுடையோர்ப் பயிற்றி னோமா?

- 4 விட்டகத்தே நிலவுகின்ற பெருவாழ்வே
 வெளியுலகோர் போற்றத் தக்க
 நாட்டியல்பும் அரசொழுங்கும் வானிகழும்
 நவையிலாத பேரும் சீரும்
 கூட்டுவிக்கும் எளவுணர்ந்த பழந்தமிழர்
 குறித்தொழுகிக் காட்டிப் போந்த
 பாட்டியலின் அகநெறியும் புறநெறியும்
 பவரறியப் பரப்பி னோமா?
- 5 யாரோடும் பகையின்றி அவரவரை
 நட்பாக்கி எல்லா நாடும்
 போரோடா நெறிசார்ந்து புகழ்வளர்க்கும்
 பொருளியலைப் பொருந்தத் தேற்றும்
 ஏரோடும் வஞ்ஞவர்சொல் எழிலறத்தின்
 இன்பநெறி எடுத்துக் காட்டும்
 சீரோங்கும் பெருநூல்கள் ஆங்கிலத்தில்
 செய்தனிக்கும் சிறப்புற் றோமா?
- 6 நின்னெனிரும் காப்பியத்துள் முதல்நிற்கும்
 நிலைமனதாய் நெஞ்சை அன்றும்
 குன்றாத சிறப்புடைய கோச்சேரர்
 குலத்தோன்றல் உளத்தில் பூத்த
 பொன்னாத புகழுடைய சிலம்பென்றும்
 புதுமலரின் மணத்தை எல்லாம்
 நன்குகப் பிறநாட்டார் நுகர்த்துவக்க
 நன்முறையில் நவீற்றி னோமா?
- 7 உடல்கரைப் உயிர்குழைபத் தொண்டர்கதை
 உரைத்தஅருள் மொழியின் தேவர்
 கடல்கவர்ந்து மொழிகின்ற காரேன்ன
 இராமகதை மொழிந்த கம்பர்
 தொடர்புடைய புலவரேயாப் படைத்தளித்த
 தொன்முகல் தொன்றி நிற்கும்
 கடந்தகுறற் சகுந்தலாந்தும் ஆங்கிலத்தில்
 தொகுத்துணர்ந்தி யினக்கி னோமா?

- 8 மறவாத மனங்கொண்டு மாறாத
நெறிபற்றி நெஞ்சம் என்னும்
இறவாத திருமன்றில் எழில்நடனம்
இயற்றியருள் இறைவன் தன்னை
உறவாகக் கொண்டொழுகி உயிரெல்லாம்
உய்திபெற உருகிப் பாடும்
பிறவாத நெறியளித்தோர் பெருமையினைப்
பிறநாட்டார்க் குணர்த்தி னோமா?
- 9 மெய்ப்பொருளை விழுங்கியொளிர் மெய்யுணர்வின்
வடிவாக விளங்கித் தோன்றிப்
பொய்ப்பொருளை விட்டகன்று புனிதரருள்
விளங்கொளியால் போதம் ஓங்க
எய்ப்பின்றி எப்பொருளும் உணர்ந்துதெளிந்
தவ்வவற்றின் இயல்பை எல்லாம்
கைப்படுமோர் கனியாகக் காட்டினரை
உலகறியக் காட்டி னோமா?
- 10 பொல்லாத சாதிமத இனமென்னும்
புலைவெறிகள் நாட்டை நல்லோர்
செல்லாத நெறிசெலுத்தி அலைக்கழிக்கும்
சிறுமையினைத் தீய்த்துப் போக்கிக்
கல்லாரும் கற்றவரும் கருத்தொத்துக்
கடைப்பிடிக்கக் கருணை வள்ளல்
எல்லார்க்கும் பொதுவாக இசைத்தநெறி
எவ்வுலகும் ஏற்றி னோமா?
- 11 வரலாறும் உளவியலும் வகையமைந்த
மருத்துவமும் வான நூலும்
அரசியலும் பொருளியலும் உயிரியலும்
அளவுபடாப் பூத வேதிப்
பரப்பியலும் அதில்வளரும் பலதொழிலின்
பகுப்பனைத்தும் படித்துத் தேறத்
தரமான தமிழ்நூல்கள் பலவியற்றும்
தனிமுயற்சி தாங்கி னோமா?

- 12 இவையெல்லாம் செய்யாமல் எங்கன்தமிழ்
எங்கன்தமிழ் என்றே நாளும்
கவைக்குதவா வெறும்பேச்சால் தமிழ்மொழிக்குக்
கடுகளவின் பயனும் உண்டோ?
அவைகளிலே பலர்தட்ட அழகாக
அணித்தணித்து பேசிச் செல்வோர்
கவைநிரம்பு தமிழ்வளரப் புதுமுறையில்
தூண்டுதலுக்கத் துணிதல் என்றோ?
- 13 தாப்மொழியில் உளதாகும் குறைபோக்கத்
தளராத முயற்சி செய்து
வாய்ந்தகைமந்த புதுநூல்கள் பலதுறையில்
வகைவகையாய்ப் படைத்தல் அன்றோ
சேப்பவகையோர் மனங்கொண்டு செய்யுங்கடமை?
சித்திதேனும் நாணம் இன்றித்
தாப்மொழியைப் பழித்துரைத்துத் தருக்குற்றுத்
தறுதலையாய்த் திரிதல் சால்போ?
- 14 இமைப்பொழுதில் எழுந்தலும் எண்ணாறும்
எனப்பாடும் மரபில் வந்தோம்
நடைக்கண்டு பிறந்தகைக்க மடிந்திருப்பின்
நலமுண்டோ? நாடு வாழ
உமைத்தொழுது வேண்டுகின்றேன் உடன்பழகும்
பிழைநடைகள் வன்மை பெற்றோர்
தடைக்கண்டு கலந்துழைத்துப் புதுநூல்கள்
தகுமுறையில் எழுது வோமே!
- 15 புத்தமிழின் பெருமைமெல்லாம் பலபடவே
பன்னுவதில் படனே தூய்மை
புகழ்மெல்லாம் பாராட்டிப் புதுவகைக்கி
பாசாது போது போக்கும்
கிழைப்பதும் செஞ்செய் படைத்தல்
கலாத்தொழில் உடைய வேண்டில்
உரைத்தலால் மொழியும் உயர்த்து வோமே!
குமிழ்மொழியை உயர்த்து வோமே!

கை ரே கை

திரு. எ. எஸ். துரை அவர்கள்,
தபால் பெட்டி 344, சென்னை - 2.

சோதிடப் பகுதியாகிய கைரேகைச் சாத்திரமும் மனித வாழ்க்கையின் நிகழ்ச்சிகளை நிர்ணயிக்கும் நுண் கலையாகப் போற்றி வளர்க்கப்படுகிறது. அமெரிக்க நாட்டிலும், இங்கிலாந்திலும் கைரேகைச் சாத்திரம் மிகவும் வளர்ந்து வருவதை அந்நாடுகளின் நூற் பதிப்புக்களால் அறிகின்றோம்.

மானிட வாழ்க்கையின் மர்மங்களைத் தெள்ளென விளக்கும் சாலக் கண்ணாடியாகக் கைரேகைச் சாத்திரம் விளங்குகின்றது. மக்கள் எப்பொழுதுமே துன்பத்தை அனுபவிக்கச் சற்றும் விரும்பார்கள்; இன்பத்தையே நாடும் இயல்புடையவர்கள். இன்பமும் துன்பமும் மக்களின் நல்வினை தீவினைகளால் பதிவு ஆகின்றன. அந்தப் பதிவுகளைக் கண்டறிந்து, அதற்குரிய பலனை நுகர மக்களுக்கு வழி காட்டுவதில், கைரேகைச் சாத்திரம் முதன்மையானது.

இன்று விஞ்ஞான உலகில், பஞ்சபூதங்களின் இயக்கங்களைப் பயன்படுத்திப் பல்லாயிர மைல்களின் தூரத்தைச் சில மணித் துளிகளில் கடக்கும் ராக்கெட்டுகளின் விந்தைக் கதைகளைக் கேட்கின்றோம். நீரையும் நெருப்பையும் சண்டையிடச் செய்து நீராவிச் சக்தியைப் பயன் கொள்ளுகின்றோம். காற்றை நெருக்கி (compress) விட்டுக் கனகக் குன்றுகளையும் துளைத்து விடுகின்றோம். மண்ணைப் (cement) பொடித்து விட்டு மானிகையைக் கட்டுகின்றோம். பூதசக்திக்கே இவ்வளவு பயன் உண்டென்றால், பூதங்களையே ஆட்டுவிக்கும் கிரகங்களை (planets)ப் பற்றி எண்ண வேண்டுமன்றோ !

மக்களது வாழ்விலுள்ள ஏற்றத் தாழ்வு எண்ணுக்கடங்கா. உயிர்கள் தோன்றியதும் உலக பந்தங்களுக்குக் கட்டுப்படு

கின்றன. கிரகங்களின் ஆதிக்கத்திற்கு உட்படுகின்றன. அவற்றின் இயக்கத்திற்குத் தக்கவாறு வினையாற்றுகின்றன. அந்த வினைச்சுவடுகளே மனதில் பாய்ந்து கையில் படிகின்றன.

பேசும் படச்சுருளில் ஒலிப்பதிவின் சுவடுகளைக் (Sound Tracks) காண்கின்றோம். அந்த ஒலிச் சுவடுகள் வெற்றுக் கோடுகளாக நமக்குத் தோன்றுகின்றன. அதை இயந்திரத்தில் பூட்டி ஒலியைப் பாய்ச்சி வட்டால் கோடுகள் பேசும் ஒலியைக் கேட்கின்றோம். உதாரணத்துடன் விளக்குவோமானால், ஒரு பேசும் படம் அமெரிக்க நாட்டில் 1950-ல் ஒலிப்பதிவு செய்வதாக வைத்துக் கொள்ளுவோம். அப்படம் கடல் கடந்து, ஆண்டுகள் பல கடந்து, நாடுகள் பல கடந்து நமது நாட்டிற்கு 1960-ல் வருவதாக வைத்துக் கொள்ளுவோம். பத்து ஆண்டுகள் யாத்திரை செய்த அப்படத்தின் ஒலிச்சுவடு எதைப் பற்றிப் பேசமுடியும்? அப்படம் எடுக்கப்பட்ட 1950-ல் எந்த நிகழ்ச்சி பேசப்பட்டதோ அதையே 1960-ல் பேசுகின்றது.

அதுபோலவே மக்கள், பிறவி யாத்திரையில் எத்தனை கடல்களைக் கடந்தாலும், எத்தனை ஆண்டுகளைக் கடந்தாலும், எத்தனை நாடுகளைக் கடந்தாலும் இரேகைச் சுவடுகள், அவர்கள் காலத்தில் செய்த வினையின் பயனை விளக்கும் கோடுகளாகின்றன என்பது சிந்தனைக் குரியதாகும்.

எவ்வாறு ஒலிக் குறிப்புகள் நிழற் கோடுகளாக்கப்பட்டு, அந்நிழற் கோடுகள் ஒலிக் குறிப்பாக மாறும் சக்தி பெறுகின்றனவோ, அதுபோலவே மக்களது வினைக் குறிப்புகள் இரேகைக் குறிப்புகளாக மாற, அக்குறிப்புகளால் வினையின் பயனை நினைவிடக்கப் பயன்படுகின்றன.

வினையின் பயனை ஆராய்வதால் மக்களுக்கு நன்மை உண்டா என்பது மக்களின் அடுத்த பிரச்சனையாகும். வருகின்ற நன்மையைப் பயன் கொள்ளுவதற்கு மட்டும் இக்கலை பயன்படவில்லை; வரப்போகும் தீமையைத் தடுத்து எச்சரிக்கை மூலம் வரப்போகும் இக்கலை வழிகாட்டுகின்றது.

கிரகங்களின் ஆதிக்கத்திற்குத் தக்கவாறு மக்கள் வினையாற்றுகின்றனர். அந்த வினை முனைத்துச் செடியாகவோ,

கொடியாகவோ, மரமாகவோ வளர்ந்து விளைவு தருகின்றது. அவ் விளைவு நன்மையாகவோ தீமையாகவோ அமையக்கூடும். மக்கள் என்னவோ நன்மையை நாடித்தான் விளையாற்றினார்கள்; ஆனால் அதன் விளைவு தீமையாக முடிவதேன்?

கணித வகுப்பில் மாணவர்கள் கணக்குச் செய்யும் பொழுது விடை சரியாக வராவிட்டால் புத்தகத்தின் கடைசி பக்கத்தைத் திருப்பிப் பார்க்கின்றனர். விடையை வைத்துக் கொண்டு திரும்பவும் கணக்குச் செய்து வினாவிற்கு வந்து விடுவதைக் காண்கின்றோம். சிந்திக்கும் மாணவர்கள் செய்த வழியை அலசிப் பார்த்து, கூட்டல், கழித்தல், அல்லது பெருக்கல், வகுத்தலால், செய்த பிழையைத் திருத்திக் கொண்டு தேர்வு பெறுகின்றார்கள்.

அது போலவே மக்கள் வாழ்வு வகுப்பில் விளைகளைச் செய்யும் பொழுது விளைவு சரியாக வராவிட்டால் கையின் கோடுகளைத் திருப்பிப் பார்க்கின்றனர். விடையை வைத்துக் கொண்டுத் திரும்பவும் செயலாற்றி விளைவைப் பெறுகின்றனர். சிந்திக்கும் மக்கள் தமக்கு நேர்ந்த விளைவுகளால் விளையின் கணக்கு எங்கு தப்பி இருக்கிறது, எந்தக் கிரகங்களின் ஆதிக்கத்தால் தவறிழைத்தோ மென்று புரிந்து கொண்டு வாழ்வில் தேர்வு பெற முயற்சி செய்கின்றனர்.

இம் முயற்சிக்குத் தெள்ளிய முறையில் வரையறுக்கப்பட்ட சாத்திரங்களில் கைரேகைச் சாத்திரமும் ஒன்றாகும். விளைக்கு ஈடாக நேரிடப் போகும் செயல்களை இக்கலை எடுத்துச் சொல்லுகின்றது. சிலர் அறியாமலும், பலர் அறிந்தும் செயலாற்றுகின்றனர். தவிர்க்கப்பட்ட செயல்களையும் தாராளமாய்ச் செய்கின்றனர்.

மறைவாக ஒரு சக்தி நமது மனதில் நின்று செயல்களைப் பதிவு செய்கின்றது என்பதைப் பலர் மறந்து விடுகின்றனர். ஆனால் கைரேகை அவர்களது செயல்களைப் பதிவு செய்வதை மறந்துவிட வில்லை. அந்தப் பதிவுகளே அவர்களது வாழ்வை நிர்ணயிக்கப் பெரிதும் உதவுகின்றன.

பண்பட்ட மனிதன் பதிவுகளைக் கண்டாராய்ந்து, சென்ற கால நிகழ்ச்சிகளைப் பொருத்தித் தனது நல்வினை தீவினைகளை

உணருகின்றான்; தீவினைக்கு வளம் தந்த கிரகங்களின் ஆதிக் கத்தை என்னுகின்றான்; வருங்காலத்தில் அவை எவ்வளவு தீங்கிழைக்கும் என்று அளவிடுகின்றான். அத்தீங்குகளைத் தடுக்க முயலுகின்றான். மலர் மிசை ஏகினான் மாணடி சேர்ந்தார் நிலமிசை நீடு வாழ்கின்றார்.

அவனருளால் அவன் தாள் வணங்கக் கிரகங்களின் ஆதிக் கப்பலம் குன்றி விடுகின்றது. விஞ்ஞானிகள் மார்க்கண்டேயரை எண்ணிப் பாடுங்கள். காலனின் ஆதிக்கம் என்ன வாயிற்று? அரனடிக்குத் தலை வணங்கியது.

தூரியனின் வெப்பம் 115 டிகிரிக்கு வந்தால் மனிதன் தாக்கப்படுகின்றான். அவனால் வெப்பத்தை எதிர்க்க முடியவில்லை. ஆனால் அந்த வெப்பத்தைத் தடுத்து மனிதனுக்கு நிழலைத்தரும் ஆற்றல் ஒரு குடைக்கு இருக்கிறது. மனிதன் தினசரி வாழ்க்கையில் இதைக் காணுகின்றான். ஆனால் கிரகங்களில் கருப்பு நிறமுடைய சனிபகவானுக்குச் தூரியனை எதிர்க்கும் ஆற்றல் உண்டு என்பதையும், அந்தக் கிரகங்களின் பகை உணர்ச்சியாற்றான் தனக்கு நிழல் கிடைத்தது என்னும் மெய்யறிவிற்கு வருகின்றனில்லை; வருகின்றவன் மார்க்கண்டேயன் ஆகின்றான். விதிப்பயனை மாற்றுவதற்குச் சக்தி வாய்ந்தது கடவுட்புலன் என்பதை நவயுகக் கவி டென்னிசன் இலக்கியங்களில் காணலாம்.

திருக்கோவையார் புதிய பதிப்பு



(பேரீரியர் உரையும் பழைய உரையும் கூடியது)

784 பக்கம் வெள்ளைத்தாள். அடக்கவிலை

தனிப்பிரதி விலை ரூ. 2-90

(தபால் உட்டணம் வேறு)

ஒரே சமயத்தில் 20 பிரதிகளுக்கு மேல் பெறுவோருக்கு

20% கமிஷன் உண்டு

அமுது செய்வித்தல்

திரு. T. H. விவேகானந்தம் பிள்ளை அவர்கள்,
அசிஸ்டென்ட் கமிஷனர், இந்து அறநிலைய இலாகா, சென்னை.

[மலர் 12, இதழ் 1-ன் தொடர்ச்சி]

இந் நிகழ்ச்சிகளைக் கண்டு, கிலேசமுற்ற, சிவகோசரியார் கனவில் இறைவன் தோன்றி, “வேடன் நம்பால் செலுத்தும் பேரன்பினை நாளைக்குக் காட்டுவோம். முனிவர்கள் கூறும் வழி பாடுகளும், மந்திரங்களும், அவ்வேடன் அன்புகொண்டு கூறும் வார்த்தைகளுக்கு ஈடாக, நம்மிடத்தில் வந்து ஒளிந்திருந்து காண்பாயாக! மனக்கவலை ஒழிக” என்றருளிச்செய்து மறைந்தருளினார்.

“அவனுடைய வடிவெல்லாம் நம்பக்கல் அன்பென்றும்
அவனுடைய அறிவெல்லாம் நமையறியும் அறிவென்றும்
அவனுடைய செயலெல்லாம் நமக்கினிடவாம் என்றும்
அவனுடையநிலை இவ்வாறறிநீ”

என்றருள்செய்தார். திண்ணனார், ஆறும்நாள் வைகறையில், இறைச்சியையும், திருமஞ்சன நீரையும், மலர்களையும், முன் போல அமைத்துக்கொண்டு மலைக்குப் புறப்பட்டார். வழியில் பல தீய சகுனங்கள் கண்டார். “எம்பெருமானுக்கு நான் இல்லாத காலத்து என்ன தீங்கு நிகழ்ந்ததோ” என்று வருந்தியவாறு வந்துகொண்டிருந்தார்.

திருக்காளத்திநாதர் திண்ணனாரின் அன்பு முழுவதையும் சிவகோசரியார்க்குக் காட்டும்பொருட்டு, தமது சிவலிங்கத் திருமேனியில் முகம் ஒன்றும் அதில் கண்கள் மூன்றும் காட்டி, வலது கண்ணிலிருந்து இரத்தம் சொரியும்படி காட்டிக்கொண்டிருந்தார். சிவபெருமான் கண்ணிலிருந்து வழிந்த இரத்தத்தைப் பார்த்து மதிமயங்கினார்.பதைபதைத்துக் கீழே விழுந்தார். பிறகு

மயக்கந் தெளிந்து, பற்பல வகையில் அலமோதினார். கதறி அழுதார். பச்சிலைகளையும் முலிகைகளையும் தேடிப் பறித்துக் கொணர்ந்து, உதிரம் ஒழுகும் திருக்கண்ணில் பிழிந்தார். பெருகிவந்த உதிரம் சிறிதும் நிற்கவில்லை. “ஊனுக்கு, ஊனே உற்றநோய் தீர்ப்பது” என்றும் பழமொழி அவருடைய நினைவுக்கு வந்தது. (Law of Retaliation – eye for eye, tooth for tooth).

“எம்பிரானுடைய கண்ணுக்குண்டான நோயைத் தீர்ப்பதற்கு என்னுடைய கண்ணை அம்பினால் தோண்டி உதிரம் விழும் கண்ணில் அப்பினால் இரத்தம் நின்றதுவிடும்” என்று கருதினார். உடனே மகிழ்ச்சியுடன் தன்வலது கண்ணைக் கூரிய அம்பினால் தோண்டி காளத்திநாதரின் கண்ணில் அப்பினார். கண்ணில் ஒழுகிக்கொண்டிருந்த இரத்தம் நின்றது கண்டார். மகிழ்ந்தார். குதித்தார் கூத்தாடினார்.

திண்ணனருடைய பேரன்பின் பெருக்கை, ஒளிந்துகொண்டிருந்த சிவகோசரியாருக்கு மேலும் காட்டத் திருவுளங்கொண்ட காளத்திநாதன், தன் இடது கண்ணிலிருந்தும் இரத்தம் பெருகச் செய்தார். திண்ணனார் கண்டார். கைகண்ட மருந்தைக் கண்டு கொண்டதினால், “இதற்கு நான் அஞ்சேன். எனக்கு இன்னும் ஒரு கண் இருக்கிறது. அதனைத் தோண்டி அப்பி, இந்நோயினைத் தீர்ப்பேன்” என்று துணிந்தார். தம் கண்ணைத் தோண்டி எம்பெருமானின் உதிரம் ஒழுகும் கண்ணில் அப்பு வதற்கு அடையாளம் கண்டு பிடிப்பதன் பொருட்டு, ஆண்டவனது கண்ணின்மேல் தம் இடதுகாலை (செருப்புக்காலை) ஊன்றி, முழுமனதுடன் தன் இடது கண்ணைத் தோண்ட முயன்றார். “தரித்திலர் தேவதேவர்.” செங்கண் வெள்விடையின்பாகர், தம் திருக்கையை வெளியே நீட்டி, அன்பினால் தம் இடக்கண்ணையும் தோண்டும் திண்ணனாரின் கைகளைத் தடுத்து, “கண்ணப்ப நிற்க.” “என் வலத்தில் மாறிலாய் நிற்க” என அருள்புரிந்தார்.

“பொதல்பற்றிச் செய்கின்ற பூசனைகள்ரீபால் விளங்கச்

செருப்புற்ற சீடி வாய்க்கரசம் ஊறுதம்

விழுப்புற்று மேடநர் மேடநிய மேய்துளிர்ந்தாய்

கதல்பெற்று நீற்றலா தோடுறுக்கம் ஆடரியா!” - திருவாசகம்.

“கண்ணப்பன் ஒப்பதோர் அன்பின்மையே வாதவூரடிகளும்
[கண்டுகொண்டாரல்லவா?
“நாளாறிற் றெண்டாற்றி கண்ணிழந்து அப்பவல்லேனல்லன்”
“கலைமலிந்த சீர்நம்பி கண்ணப்பர்க்கடியேன்.”

சண்டேசுர நாயனார்:-

திருச்சேய்ருவூரில் உதித்த விசாரசருமர் என்னும் அந்தணச் சிறுவர், சிவபெருமான் திருவடியில் முழுகித் தினைத்து நின்றார். ஒருநாள் அவர் தெருவழியே செல்லும்போது ஒரு காட்சியைக் கண்டார். கன்றையின்ற பசுவொன்று, மேய்ப்போனைக் கொம்பால் முட்டியது. அதனை அவன், தடிகொண்டு தாக்கினான். கண்ட அந்தணச் சிறுவர் திடுக்கிட்டு, அவனைத் தடுத்து, அறிவும் புகட்டினார்.

“பசுக்கள் எல்லாம் உயிரினும் மேம்பட்டவை. அவற்றின் பால் இறைவன் திருமுடியிலே ஆட்டப்பயன்பெறும். அவைகளிடமிருந்தே திருநீற்றுக்குரிய சாணங்கள் கிடைக்கின்றன. செங்கண் ஏற்றரும், உமாதேவியாரும், எழுந்தருளும் இடபதேவரின் குலத்தைச்சேர்ந்தன” என்று இன்னபலவும் நினைத்தார். இத்தகைய பெருமைவாய்ந்த பசுக்களை காத்துவருவதே, இறைபணி என்று துணிந்தார். ஆயனை நோக்கி, “நீ இப்பசு நிரையை இனி மேய்க்குந் தொழிலைவிடுக. நானே அவற்றை மேய்ப்பேன்.” என்று கூறினார். இடையனும், இணங்கினான். அதுமுதல் விசாரசருமரும், பசுக்களை மேய்த்து வந்தார். பசுக்கூட்டங்கள், நன்கு பாதுகாக்கப்பட்டு வந்தமையால், அழகோடு விளங்கின. நிறையப் பாளையும் சொரிந்தன. விசாரசருமரைக் கண்டு அவர் பக்கத்திற் சென்று, அன்பின்மிகுதியால் மடி சுரந்து கறவாமலே பாலினைப் பொழிந்தன. இதனைக்கண்ட விசாரசருமர், மண்ணியாற்றங்கரையில், மணலால் ஒரு லிங்கத்தை அமைத்தார். பசுக்களும் குடங்கள் நிறையப் பாலைப் பொழிந்தன. இவரும் இந்த லிங்கமுர்த்திக்கு பாலினால் அபிஷேகம் செய்தார். இது தினசரி நிகழ்ச்சியாயிற்று. இவ்வாறு இறைவருக்குக் குடங்குடமாக பாலைக்கொடுத்து வந்த பசுக்கள் வீட்டுக்குச் சென்றும், முன்போலவே குறைவின்றி பாலைச் சுரந்து வந்தன. எனினும், பாலை வீணாக்குவதாக, பழிச் சொல் ஏற்பட்டது. அவ்ஊராரர்களும்,

விசாரசுமரின் தாதையாகிய எச்சதத்தனிடம் முறையிட அவனும், தன்மகனின் செய்கையை மறைந்திருந்து பார்த்தான். “ஐந்து பேறறியும் கண்களே கொள்ள” என்பதற்கிணங்க, சிவலிங்கத்தனிடம் மனதை ஒரு முகப்படுத்தி விசாரசுமன் பற்குடங்கனையெடுத்து திருமஞ்சனம் ஆட்டினார். மகனரின் செயலுக்கண்ட எச்சதத்தன், கையிலிருந்த கோலினால் விசாரசுமரின் முதுகில் அடித்தான். கொடிய மொழிகளைக் கூறிக் கடித்தான். விசாரசுமரின் உடலும் உள்ளமும் பூசைபுரிவதில் இரண்டறக்கலந்து நின்றதால், அவர் அடியையும், வைதலையும் உணராது பூசையில் ஆழ்ந்திருந்தார். பலமுறை அடித்தும், அவற்றை உணராது பால் அபிஷேகம் செய்வதிலேயே ஈடுபட்டிருந்தார் விசாரசுமர். இவருடைய தந்தையர் மேலுங் கோபங் கொண்டு பற்குடங்கனைக் காலினால் இடறிச்சிந்தினார். வழி பாட்டுக்குரிய பால் குடத்திற்கேதோ இடையூறு ஏற்பட்டது என்பதைமட்டும் புரிந்து கொண்டார். பக்கத்தில் கையைவைத்தார். கோல் மழுவாகமாறியது. அதை யெடுத்தெறிந்தார். சிவதண்டஞ் செய்தவன் இருகால்களையும் வெட்டியது. எச்சதத்தன் வீழ்ந்தான். அந்த நிலையையும் அறியாது வழிபாட்டில் ஈடுபட்டார்.

அப்போது வான வெளியிலே பேரொளியொன்று தோன்றியது. இவரது பூசனைக்கு மகிழ்ந்து சிவபெருமான் உமாதேவியாருடன் காட்சி கொடுத்து, விசாரசுமரைத் திருத்தொண்டர்களுக்கெல்லாம் தலைவராக்கி “நாம் உண்டபரிகலமும், உடுக்கும் உடைகளும், நூதும் மாலை அணிகலன் முதலியனவும், ஆகிய அனைத்தும் உனக்கே உரிமையாகும்படி சண்டசன் ஆகும் பதவியையும் தந்தோம்” என்று கூறி வாழ்த்தினார்.

“மேய்மைய திருமனவழியாநீர்க

வெண்ணிடபூத்தாவததான் மழுவும் எறிந்த

அம்மையான் அடிச்சண்டிப் பெருமானுக்கடியன்”

அண்டர்பிரான் அடியவர்கட்கமுது செய்தருளிய பெருமை:-

1 திருநாவுக்கரசுநாயனார் பாதிசாறு பெருதல்:- திருநாவுக்கரசர் ஒரு சமயம், திருப்பைநடுநிலக்குச் செல்லும் வழியிலே பரிவிரும்பும் தாகத்தினும் மிகவருந்தினார். திருப்பைநடுநிலை

ஈசன் தமது தொண்டருடைய வருத்தத்தைப் போக்க, அவர் வரும் வழியில், ஒரு கோலையையும் குளத்தையும் உண்டாக்கி, திருநீறணிந்த அந்தணர் கோலத்தில் பொதிசோறு சுமந்து, திருநாவுக்கரசர் வரும் வழியில் வீற்றிருந்தார்.

ஆளுடைய அரசு தனக்கெதிரே வந்தவுடன், சிவபெருமானாகிய அந்தணர் அவரை நோக்கி “நீர் வெகுதூரம் நடந்து வந்து மிக களைத்துப் போனீர். என்னிடம் பொதிசோறு இருக்கிறது. அதனை உண்டு, இக்குளத்து நீரைப் பருகி இளைப்பாருவீராக” எனப் பரிவுடன் கூறினார். பசியின் கொடுமையால் வாய் பேசாமல், பரமனார் அளித்த பொதிசோற்றை உண்டு, நீர் அருந்தி தனக்கு ஏற்பட்ட களைப்பைப் போக்கிக் கொண்டார். பிறகு இருவரும் இனிது பேசிக்கொண்டே திருப்பைஞ்ஞிலியை நோக்கிச் சென்றனர். ஊரை நெருங்கியவுடன், வேதியர் வேடத்திலிருந்த சிவபெருமான் மறைந்தருளினார். வாக்கின் மன்னரும் திருவருளைப் புரிந்து கொண்டார்.

சுந்தரர்:- குண்டையூர் நெல்:-

குண்டையூர் கிழாரென்பவர் சுந்தரரிடம் பேரன்புடையவர். இவருக்கு வேண்டிய நெல்லையும், கறிகாய் முதலியனவற்றையும் பரவையார் திருமானிகைக்குக் கொடுத்து வருவது வழக்கம். இந்நிலையில் கொடியவற்கடம் உண்டாயிற்று. பரவையாருக்கு நெல் கொடுக்க இயலவில்லையே என்று குண்டையூர் கிழார் வருந்தினார். அவ்விரவிற் கனவிலே கண்ணுதலார் தோன்றி, “ஆரூரனுக்குக் கொடுக்கவேண்டிய நெல்லளித்தோம்” என்ற ருளினார். விடியற்காலையிலே நெல் மலையைக் கண்டு திகைப்புற்றார்! இந்த நெற்குவியலை ஆரூரனிடம் எப்படிக் கொண்டு சேர்ப்பது என்று ஏங்கினார். நெல் கிடைத்த வியப்பினை சுந்தரரிடம் விளம்பினார். சுந்தரரும், நெல் மலைபக்காண குண்டையூர் சென்றார். வழியிலுள்ள திருக்கோளிலி (திருக்குவளை) இறைவனை வணங்கி கீழ்க்கண்டவாறு விண்ணப்பித்தார்.

“நீளநினைந்தடியேன் உமைநித்தலும் கைதொழுவேன்
வாளனகன் மடவான் அவன் வாடிவருந்தாமே
கோளினி யெம்பெருமான் குண்டையூர்ச் சிலநெல்லுப் பெற
ஆளிலை எம்பெருமான் அவைஅட்டித் தர்ப்பணியே.” [நேன்

பகல் கழிந்தவுடன் பரவையின் மனைமட்டுமின்றித் திருவாரூர் நிறைய நெல்லைக் கொண்டுவந்து, சிவபெருமானருளால் பூதங்கள் சேர்த்தன.

சுந்தரருக்கு சிவபெருமான் பொதிசோறு தாங்கி வந்து அளித்தது:-

வள்ளுண்டர் திருக்குருகாவூருக்குச் செல்லுகையில், பசியினாலும் தாகத்தினாலும் களைப்புற்றார். அந்நிலை அறிந்த ஆண்டவர் வெம்மை தவிர்க்க, குளிர்ந்த பந்தலொன்றை அமைத்தார். தாம் ஒரு அந்தணரானார். தண்ணீரும், பொதிசோறும் வைத்துக்கொண்டு வள்ளுண்டரை எதிர்நோக்கியிருந்தார். களைத்து வந்த சுந்தரர், அடியாருடன் அப்பந்தலில் தங்கினார். அந்தணர் வடிவில் வந்த அண்டர்பிரான் வேண்டுகோட்படி, அவர்கொடுத்த கட்டமுதைப் பெற்றுத்தாமும், தம்முடன் வந்த அடியார்களும், உண்டு இளைப்பாறினார்கள். களைதீர்ந்து விழித்துப் பார்க்கும்போது தண்ணிர்பந்தரும், உபசரித்த அந்தணரும் மறைந்தருளியதைக்கண்டு, திருவருளின் திருவிளையாடலை எண்ணி, எண்ணி இருமாந்திருந்தார்.

இரந்து அளித்த சோறு:-

ஒரு சமயம் சுந்தரர் திருக்கழுக்குன்ற அண்ணலைப் பாடி, வணங்கி, வெளிப்போந்து திருக்கக்சூர் அடைந்தார். அங்குள்ள இறைவனைப் பரவி வெளிவந்தார். பசி கண்ணை அடைத்து விட்டது. சுந்தரர் நிலையை அறிந்த அண்ணலார் அந்தணராகி வந்து, சுந்தரரை அங்கேயே இருக்கச் செய்து, நண்பகலிலே கொடிய வெயிலிலே தம் திருவடியால் நடந்து சென்று, தன் தோழனுக்காக வீடுதோறும் இரந்தார். உணவு பெற்றார். சுந்தரரும், தன் அடியருடன் உண்டு பசி தணிந்தார். பிறகு பார்க்கும்போது உணவளித்த அந்தணரைக் காணவில்லை. உண்மை உணர்ந்தார் நம்பியாரூர். என்னே! அடியார்களிடம் ஆண்டவன் கொண்டுள்ள பற்று! பால் நினைந்துட்டும் தாயிறும் சாம்பரிடையவனல்லவா, நம் ஆண்டவன்.

மங்கையர்க்கரசி மாதேவன் அடியார்களைப் பேணியமாண்பு:

“அகரமொ ருதுருயிர்நீயென்று சிவன்விபயி

உத்தணர்க்கிவ தனிறும்

ஆலயஞ்சிகர முளவாக வொருநூறு
 யிரஞ்செய்வதனினும் அரனார்
 நிகரறுபொனடி மலர்களகமலரில் வைத்தேத்து
 நியதிவருத தொண்டர்
 நீள் பசிக்கொருவேளையுணவு தருவதனுக்கு
 நிகரில்லை என்பதோர்ந்து
 புகரறுமெய் யன்பர்வர, எதிர்கொண்டழைத்து அடிகள்
 போற்றிஉணவு ஆடைஅணிகள்
 போதுமென வுதவியிவணியிர் வரளமதுகுடி
 புண்ணியம் பண்ணியதெனப்
 பகரழகு மிகுநறவு பொழிகுமுதமலரையை
 பனிவாயின் முத்தமருளே
 பங்கயத்திருவின் உயர் மங்கையர்க்கரசியொளிர்
 பவளவாய் முத்தமருளே. ”

மங்கையர்க்கரசியார் பிள்ளைத்தமிழ் : முத்தப்பருவம்.

குறள் :

“ இருந்தோம்பி இல்வாழ்வதெல்லாம் விருந்தோம்பி
 வேளாண்மை செய்தற் பொருட்டு. ”
 “ இளைத்துணைத் தென்பதொன்றில்லை விருந்தின்
 துணைத்துணை வேள்விப்பயன். ”
 “ அற்றார் அழிபசிதீர்த்தல் அஃதொருவன்
 பெற்றான் பொருள்வைப்புழி. ”

உலகநீதி : தருமத்தை யொருநாளும் மறக்கவேண்டாம்.

கொன்றை வேந்தன் :

- (1) “மருந்தேயாயினும் விருந்தோடுண். ”
- (2) விருந்திலோர்க்கில்லை பொருந்திய ஒழுக்கம்.

ஆத்திச்சூடி : ஐய மிட்டுண்.

பத்தினிப் பெண்டிரும் பார் வேந்தன் மனைவியரும்

திரு. சே. சங்கரன் அவர்கள்,

நூலக அலுவலர், சரபோசி மன்னர் கல்லூரி, தஞ்சை.

ஐம்பெரும் காப்பியங்கள் என தமிழில் போற்றப்பெறும் ஐந்து காப்பியங்களில் தொன்மைச் சிறப்புடையது சிலப்பதிகாரம். அரசியல், அறம், ஊழ்வினைச் சிறப்பு, மற்றும் கற்புடைமகளிரின் பெருமை ஆகிய முன்றும் இந்நூலின் மிகவும் சிறப்புள்ள மேம்பாடான கொள்கைகளாகும். சொற் சுவையிலும், நல்பொருட் சுவையிலும் சிறந்து விளங்குவது சிலப்பதிகாரம். “நெஞ்சை யள்ளும் சிலப்பதிகாரம்” என்றார் நம் பாரதியார். இலக்கிய உலகிலேயே உள்ள வரலாற்றுக் காப்பியங்களில் சிறந்தது சிலப்பதிகாரந்தான். சிலப்பதிகாரம் தமிழ்ப் பெண்களின் பெருமையையும், கற்பின் உயர்வைப்பற்றியும், தெள்ளென விளக்குகிறது. இந்நூல் தமிழகத்தின் வளம், தமிழரின் ஒன்று கலந்து வாழும் பண்பு, தமிழரின் நாகரிக வாழ்வு முறையவற்றையும் நன்றாக விளக்குகிறது. குறிப்பாக தமிழ்ப் பெண்டிரின் குண நலன்களையும், கற்பின் திறத்தையும் தெள்ளென விளக்குகிறது; இதனை இளங்கோவடிகள் கண்ணகி, மாதவி, மாதரி, கோப்பெருந்தேவி, வேண்மாள், ஆகியோரை படைக்கும் முறையால் அறியலாம். இனிஅறிய முற்படுவோமாக.

கண்ணகி :

மாநாயக்கன் என்னும் வணிகரின் புதல்வி. அழகிலும் பண்பிலும் சிறந்தவள் கண்ணகி. இதனை இளங்கோவடிகள்,

“போதில் ஆர் திருவிஞர் புகழ்உடை வடிவு என்றும்
தீது இலா வடமினின் திறம் இவள் திறம் என்றும்
மாதரார் தொழுது ஏத்த வயங்கிய பெருங்குணத்துக்
காதலான்.”

என்று மிகவும் சிறப்பாகக் கூறினார். மற்றும் இவனைக் கோவலன்.

“மாசறு பொன்னே வலம்புரி முத்தே
காசறு விரையே கரும்பே தேனே
அரும்பெறல் பாவாய் ஆருயிர் மருந்தே
பெருங்குடி வணிகன் பெருமட மகளே
மலையிடைப் பிறவா மணியே என்கோ
யாழிடைப் பிறவா இசையே என்கோ”

என்றும் கூறினான்.

கண்ணகி உண்மையும் தூய்மையும் கொண்டு கணவன் கோவலனை வழிபட்டாள். கணவனுடனும் கண்ணகி,

“இருந்தோம்பி இல்வாழ்வதெல்லாம் விருந்தோம்பி
வேளாண்மைச் செய்தற் பொருட்டு.”

என்ற வள்ளுவர் வாக்கிற் கிணங்க, இல்லறத்தைச் செம்மையாக நடத்தி வந்தாள். சில ஆண்டுகள் கடந்த பிறகு அவள் கணவன் மாதவியை நாடியபோதும் கணவனின் மேல் சீற்றம் கொள்ளாமல், மதி இழந்த வானம்போலும், தாமரை இல்லாத தடாகம் போலும், வனப்பிழந்து சோகத்தில் முழ்கினாள். அவளுடைய மதிபோன்ற முகம் வாடியது. மங்கல அணியைத் தவிர மற்ற அணிகளை மறந்தாள். தன்னுடைய துயரத்தை மற்ற எவருக்கும் வெளிக்காட்டாமல் இருந்தாள். கோவலன் மாதவியை விடுத்துவிட்டு கண்ணகிபால் திரும்பிய போதும் கண்ணகி தன் கணவன் கையில் பொருள் இல்லாததால் தன்னை நாடுகின்றனன் என எண்ணி “என்னிடத்தில் இன்னும் இரண்டு காற்சிலம்புகள் இருக்கின்றன” என்று தெளிந்த மனத்துடனும் கணவன் பால் சிறிதும் அன்பு குன்றாமல் கொடுத்தாள் என்பதை இளங்கோவடிகள்,

“நலங்கேள் முறுவல் நகைமுகங் காட்டிச்
சிலம்புள கொண்மெனச்” சொன்னாள்.

என்று விளக்குகிறார். கோவலன் கண்ணகியை மதுரைக்கு அழைத்தபோதும் கண்ணகி கோவலனை ஒன்றுங் கேட்காமல்

கோவலனுடன் போனது கண்ணகியின் கற்பின் திறம்நன்றாக விளங்குகிறது. கவுந்தியடிகளும் கண்ணகியின் கற்பின் திறத்தைப்பாராட்டி,

“கற்புக் கடம் பூண்ட இத்தெய்வ மல்லது
பொற்புடைத் தெய்வம் யாங்கண்டிலமால்.”

என்றார். கரையை அடித்துக்கொண்டு ஓடும் காட்டாறு எந் நாளும் அப்படியே இருந்ததில்லை. அதைப்போல கண்ணகி கோவலனை நினைத்து அவன் எப்படியாவது மனம் திருந்துவான் என பொறுமையுடன் இருந்தாள். பிறகு தன்னுடைய கணவன் கொல்லப்பட்டான் என அறிந்ததும் தன்னுடைய கற்பின் திறத்தால் அந்த மதுரை மாநகரைத் தீய்க்கு இரை ஆக்கினாள் கற்பின் தெய்வம் கண்ணகி. கண்ணகியின் கற்பு அறக்கற்பினின்று மறக்கற்பாக மாறியது.

மாதவி :

இவள் சித்திராபதியின் மகள். தலைசிறந்த கலைமரபிலே பிறந்தவள். பழைய மாதவியான ஊர்வசியின் மரபில் வந்தவள். தாது அவிழ்கின்ற மலர்கள் துடிய கடை சுழன்ற கூந்தலையும் உடையவள். இவள் கூத்தும், பாடலும், ஒப்பனையும் என்று நாடக மகளிர்க்கு உரியவனவாக சொல்லப்பட்ட முன்றில், ஒன்றிலும் குறைவு படாமல் ஏழாண்டுகாலம் பயிற்றுவிக்கப் பட்டாள். பிறப்பிலும், பிறப்புக்கேற்ற சிறப்பிலும் குன்றாத பூங்குழற் பாவை. தனது பன்னிரண்டாம் வயதில் ஆடல், பாடல், அழகு இம்முன்றிலும் நிறைவுற்று விளங்கினாள் மாதவி. இளமை, அழகு, அகன்ற விழிகள், பெருத்தமாப்பு, வசிகரிக்கும் தன்மை, முகமலர்ச்சி, கீதம், வாத்தியம், தாளம், ஆகிய ஒன்பதையும் ஒரு சேர அமையப்பெற்றவள். கலைநிரப்பமும், நற்குணமும், நல்ல அழகும், ஆடலும், பாடலும் ஒருங்கே வாய்ந்த அணங்கு அவள். மாதவிதன் உள்நத்தில் குடிகொண்ட கோவலனையே தன் கணவனாகக் கொண்டாள். விலைமாதர் மரபில் அவள் வந்தாலும், தன் கற்பின் திறனுடன் கோவலனுடன் வாழ்ந்தாள். கோவலனுடைய இன்பத்தையே தன் இன்பமாகக்கருதி அவள்நாளொரு மேனியும் பொழுதொரு வண்ணமழமாக அவனுக்கு ஊடலும், கூடலும் அளித்து வந்தாள். மாதவி, சிலப்பதிகாரம் கற்கும்

பெருமக்களின் உள்ளத்தில் அழியா இடம் பெற்று விட்டவள். மாதவி, கோவலன் அன்பின் பயனாக மணியே மகலை பிறந்தனள். மாதவியை விட்டு கோவலன் பிரிந்த பின் மாதவி மிகவும் துயருற்றாள். தனது தோழி வசந்தமாலை மூலம் கடிதம் எழுதி அனுப்பினள். கோவலன் இதை ஏற்காமல் “பலவாறு நடிப்பதில் சிறந்த ஆடல் மகள் அவள் ஆதலின் அவளுக்கு அந்த நடிப்பெல்லாம் பொருந்தும்” என்றனன். இதைக் கேட்ட துரரக்காதல் கொண்ட மாதவி இன்று வராவிடினும் நாளை வருவார் என இருந்தாள்.

“மாலை வாரார் ஆயினும் மாணியை
காலைகாண் குவம்எனக் கையறு நெஞ்சமோடு
பூமலர் அமளிமிசைப் பொருந்தாது வதிந்தனள்
மாமலர் நெடுங்கண் மாதவி தானென்.” (குவனி 115-18)

பிறகு கோவலன் தன் குலமகளோடு மதுரையை நோக்கிச் சென்று விட்டான் எனக் கேள்விப்பட்டு மாதவி மீளா துயருற்று கோசிகனிடம் திருமுகத்தை எழுதிக் கொடுத்து அதைக் கோவலனிடம் சேர்ப்பிக்குமாறு கூறினள். தன்னைவிட்டு கோவலன் போனதிற்குக் காரணம் தெரியாமல் தவித்தனள். மணி இழந்த நாகம் போல் பெருந்துயர் அடைந்தனள். மாதவி தான் பிறந்த குலத்தையும் கணிகையரின் வாழ்க்கையையும், ஆடல் கலையையும் பழித்து தன்னை நொந்து கொண்டிருந்தனள். பிறகு மாடலன் மூலம் கோவலன் கொலையிடப்பட்டதை அறிந்த மாதவி அலமந்தாள். கரைகாணாத துயரக்கடலில் ஆழ்ந்தாள். சித்திராபதி, மணியேகலையைக் குலத்தொழிலிற் ஈடுபடுத்த வேண்டுமென்று முயற்சித்தபோது மாதவி துறவு பூண்டாள். தன் மகளை அவ்வழியிலேயே செலுத்தினள். இவை அனைத்திற்கும் கோவலன் பால் கொண்ட அன்பும், மாதவியின் கற்பு மேம்பாடுமே காரணம் எனலாம். கலைகளைக் கற்றுத் தேர்ந்த மாதவி இவ்வாறு தவம் புரிவது நாணத்தக்கது என்று ஊரில் உள்ள சான்றோர்கள் மற்ற சான்றோர்களுடன் கூடி பேசிப் பழிக்கின்றார்கள் என்று வசந்தமாலை சொன்ன போதிலும் மாதவி தன் காதலன் இறந்தவுடன் “நானும் இறக்காமல் ஊரார் இழிச்சொல்லிற்கு ஆளாகி வருத்தத்துடனும், நாணத்தைத்

துறந்து வாழுகிறேன். காதலர் இறந்து விட்டால் மாதர் மனம் கொதித்து உயிர் துறப்பர்; சிலர் தீ வளர்த்து அதிற் பாய்ந்து மாள்வர். தீப்பாய்ந்து மானாதவர் மறுமையில் உடன் வாழ்வதற்காக நோன்பு நோற்பர். பத்தினிப் பெண்டிர் இவ்வாறெல்லாம் செய்வது உலக வழக்கம். கண்ணகி தன் கணவன் கொலையுண்டதை அறிந்து உளம் கொதித்து மதுரைமா நகரத்தையே திக்கிரை ஆக்கிவிட்டாள்” என்றாள். மாதவி தன் மணிமேகலையைக் கண்ணகியின் மகள் என்று கூறுமளவிற்குக் கோவலன் பால் அன்பு கொண்டிருந்தான். என்னே மாதவியின் பெருமை! மாதவி கணிகையாக இருந்தாலும் கண்ணகியை மாறுபடுத்தாமல் தன் மகளை கண்ணகி மகள் என்றாள். இதன் மூலம் மாதவியின் அன்பின் திறம் நன்றாக விளங்குகிறது.

மாதரி :

அன்பும் பண்பும் மிக்கவள். இடையர் குலத்தைச் சார்ந்தவள். பசுவைக்காத்து பால் அளிக்கும் இடையர்கள் குற்றமற்றவர்கள்:

“ஆகாத்தோம்பி ஆப்பயன் அளிக்கும்

கோவலர் வாழ்க்கையோர் கொடும் பாடில்லை.”

இவள் மனத்தில் மாசில்லாதவள். பிறகுக்கு ஒரு தீங்கும் நினையாதவள். தரும் சித்தனை மிக்கவள். இவளிடம் கவுந்தியடிகள் கண்ணகியைப்பற்றிக் கூறி இவளிடம் கண்ணகியை ஒப்படைத்தாள். மாதரி மிகவும் பணிவன்போடு கண்ணகியைத் தன் பால் அழைத்துச்செல்ல உடன்பட்டாள். என்னே அவளுடைய கருணை நெஞ்சம்! கண்ணகியையும் அவள் கணவன் கோவலனையும் பெருமகிழ்வு கொண்டு உபசரித்தாள். நறுமலர்க் கோலாத கண்ணகியை ஆய்ச்சிகளுடன் கூடி நீராட்டினாள். தன்னுடைய மகள் ஐயையும் அவர்களுக்குப் பணிவிடை செய்ய விடுத்தாள். “பூவர்கள் சீராவக நோன்பினர் இரவுண்ணார் உடனே சமைவதுக்கு வேண்டிய சட்டிபாளை பண்டங்களை கொண்டு வாருங்கள்” என ஆய்ச்சியரை ஏவினாள். கண்ணகி பிறகு நன்றாக சமைத்து கோவலனுக்குப் படைத்தாள். இக் கண்ணகிவளக் காட்சியைக் கண்ட மாதரி,

“ஆயர்பாடியின் அசோதை பெற்றெடுத்த
பூவைப் புதுமலர் வண்ணன் கொல்லோ
நல்லமுதுண்ணும் நம்பி யீங்குப்
பல்வளை தோளையும் பண்டு நங்குலத்துத்
தொழுனை யாற்றினான் தூமணி வண்ணனை
விழுமந் தீர்த்த விளக்குக் கொல்லென!”

எனக் கூறி மகிழ்ந்தாள். ‘தென் மதுரையில் நமது ஆயர்பாடியில் உண்ட இந் நம்பி அன்று வடமதுரை ஆயர்பாடியில் அமுதுண்ட கண்ணனேயோ? இவனது துயர்தீர்த்த இத்தொடிவளை நங்கை, காளிந்தியாற்றில் கண்ணனை துயர்தீர்த்து மகிழ்வித்த இராதைதானே’ இந்தக் காட்சி கண்கொள்ளாக் காட்சி யென மிகவும் அகமகிழ்வு யெய்தினள்.

இவ்வாறு, மாதரி அவர்களுக்கு அன்பும் பரிவும் கொண்டு உபசரித்தனள். விதியின்பலனாகக் கண்ணகியின் கணவன்கொலையிடப்பட்டபோது மிகவும் துயரெய்தினள். ஆராத்நுயரக் கடலில் முழுகினள். தன் மகள் ஐயைக்கூடக் கருதாது உயிர் நீத்தாள். இதனால் நாம் மாதரியின் பண்பு நலத்தை தெள்ளென அறியலாம்.

கோப்பெருந்தேவி :

கண்ணகி சொன்னது கொண்டு தன்குற்றம் உணர்ந்த மன்னவன் அரியாசனத்திலிருந்து விழ்ந்து உயிர் துறந்தான். கோப்பெருந்தேவி இதைப் பார்க்க இடியோசைக் கேட்ட நாகம் போல் நடுங்கினாள். பிறகு கண்ணகியைப் பார்த்து கணவனை யிழந்து துன்பப்படுகிறாய். கணவன்தான் நமக்கு தெய்வம். நீ விரபத்தியியெனக் கூறினாள். கூறி, கண்ணகியின் பாதத்தில் விழ்ந்து கணவன் சென்ற வழியே சென்று விட்டாள். கணவனை இழந்த துயரை மாளாத கோப்பெருந்தேவி தன்னுயிர் கொண்டு கணவன் உயிரைத் தேடுவாள் போல உயிர் நீத்தாள். என்னோ இந்த பத்தினிப் பெண்ணின் அன்பு.

வேண்மாள் :

சேரநிடைம் வேடுவர்கள் மனையில் ஓர் காரிகையைக் கண்டோம் என முழுவதும் அவள் பற்றி சேரநிடைம் கூறினாள்.

இதன்க்கேட்ட மதுரை தமிழ்ச் சாத்தரர் கண்ணகிக்கும், கோப் பெருந்தேவிக்கும் நடந்தவற்றை விளக்கமாகக் கூறினர். அதன்க் கேட்ட சேன் பத்தினித் தெய்வத்துக்குக் கோயில் எடுக்க வேண்டுமென விரும்பினாள். இது பற்றி தன் மனைவியிடம் கேட்க விரும்பி வேண்மானாக் கேட்டாள். இதற்கு அந்த பார் வேந்தன் மனைவி “கோப்பெருந்தேவி தன் கணவன் இறந்து வடம் மயக்கமுற்று அந்த நிலையிலேயே இறந்தான். அவன் விண்ணாவதில் நல்லபெறு பெறுவாளாக”. ஆனால் கண்ணகி கணவன் இறந்து துயருற்று நமது நாட்டை வந்தடைந்தாள். ஆகவே பத்தினிக் கடவுளான கண்ணகிக்கே கோயில் அமைத்தல் வேண்டுமென எடுத்துரைத்தாள். என்னே இந்த அரசியின் ஆராய்வுத்திறன்.

இதுகாறும் கண்டவற்றால் செத்தமிழ்க் காப்பியங்களிலே சிறந்தது சிலப்பதிகாரம் என்றும் அதனையாத்த இளங்கோவடிகள் பெண்மையின் சிறப்பையும் கற்பின் மேம்பாட்டையும் நாம் பாடத்த பெண் பாத்திரங்களைக் கொண்டு தெள்ளத் தெளிய திட்டியுள்ளார், என்றும் இதனை விளக்க அரசகுலத்து மகாரி இருவரையும் (கோப்பெருந்தேவி, வேண்மாள்) குடிமகாரி மூவரையும் (கண்ணகி, மாதவி, மாதரி) மூவரையும் ஒருங்கு வைத்து சிறப்பிக்கின்றார் என்பதையும் அறிந்தோம்.

தருமத்தொடர் எனப் பெயர் பெற்ற

★ திருமந்திரம் ★

புதிய பதிப்பு

சார்வரி வருஷ ஆவணி மூல வெளியீடு

588 பக்கங்கள் உயர்ந்ததாக வெளியிடப்பட்டன பிரதி ரூ. 2-25

முன் விலை ரூ. 2-50

வெளியீட்டில் 20 நாட்களுக்கு மேல் வாங்கியோருக்கு 20% கமிஷன்

கிடைத்தபடி பக்கங்கள் :-

1. திருமந்திர சுவாமிநாதர் கவிக்கோவியல்.

திருமந்திரம்.

(திருமந்திரமேலி துல்லா)

2. “திருமந்திர விவரம்”

திருமந்திரமேலி துல்லா திருமந்திரமேலி, சென்னை-5

சொக்கநாதர் திருவருட்பா

மாணிக்கவாசகன்

தருமையாதீனப் பல்கலைக்கல்லூரி முதல்வன்

[மலர் 12, இதழ் 1, பக்கம் 77-இன் தொடர்பு]

கட்டுரை 2.

சுவைபிரான் நாதாந்தில் விளங்குபவன். 'வாதமும் சமய பேதமும் கடந்த மனோலய இன்ப சாகரனே நாதமும் கடந்த வெளியிலே நீயும் நானுமாய் நிற்கும் நாள் உளதோ'? என்பது பட்டினத்துப் பிள்ளையார் திருவாக்கு.

இதனை ஒட்டியே இத் திருவருட்பாவில், நம் குருமாமணியும்,

‘நாதமும் கடந்த போதசா கரமே

ஞானியர் பெறுமனே கரமே’

என்று திருவாய் மலர்ந்தருளினார்.

‘நம்பினவர்க்கு நடராசன் நம்பாதவர்க்கு எமராசன்’ என்பது உலக வசனம். இதனை எண்ணியே ‘நம் புலவர் துன்பம் துடைத்திடுங் குருவே’ என்றுரைத் தருளிற்று அத் தேசிக ரத்தம். தருமையில் ஒன்பதாங் குருமகா சந்நிதானத்தின் திரு வருள் பெற்றவர் இத் திருவருட்பாவின் ஆசிரியர் ஆகிய சீலத் திரு. சிவஞான தேசிகர். அதனால், சொக்கநாதர்க்குரிய நவந்தரு பேதத்தொடு இதையும் உட்கொண்டு இருபொருளும் தோன்ற, ‘நாலும் ஐந்தாகிய உருவே’ என்று குறித்தருளினார்கள்.

தருமைச் சொக்கநாதர் திருக் கோயிற் சிகரம் உயர்ந்து விளங்கிடலின், மேகத்தைத் தடுக்கும் அளவினது என்று உயர்வு நவீற்சியாகக் கருதவைத்து, அம் மேகம் அச்சிகரியின் அருகில் வளர்வது மேக வண்ணஞ்சிய மாயோன் (சீதரன் - திருமடந்தை மஹான்; திருவைத் தரிப்பவன்) நான்தொறும் திருவடி வழிபாட் டிற்குச் சேர்வது போலும் என்று குறித்தருளினார்.

"திரன் தாகும் சேவடி பணியர்
சோக்யோந் சேழும்கில் ஊரும்
சிகிசெர் தரும வளர் சொக்கநாதர்
சேவ்வமே சிற்சுகிக தயமே."

இவ்வாறு தம் வழிபடுகடவுளை அழைத்துத் தமக்கு இல்லாத வற்றை உள்ளனவாகச் சொல்லி, அவற்றை வழுவாதும் நழு வாதும் காத்துவரும் தம்மிறுக்கு அறிவுறுத்தியருளினார், இத் திருப்பாடலின் முற்பகுதியிலே.

நானே கொடியவன்; எதிர்? பழக்கத்தில். என்னைப்போல் இவ்வுலகில் எவனையும் பார்க்க இயலாது; ஏன்? யாரும்இல்லையே!

நானே குருவனே பழகியுள்ளேன். எது செய்ய? பாதகமே செய்ய, எதுவுடன் செய்ய? துணிவுடன் செய்ய. இது காயத் தின் செய்கை குறித்தது. இனி வாக்கின் சொல் குறித்து நோக்கிலோ என் மொழியெல்லாம் பொய்மொழிகளே, செய்கைக்கும் எண்ணத்திற்கும் இடைப்பட்டது சொல். சொல் பொய்ச் சொல்லாயின், செயலும் எண்ணமும் அப்பொய்க்குத் தப்பாதல் அரிதே. அச்சொல் பொய்த்தல் போலச் செய்கையெல் லாம் வினையாகும். எண்ணம் அனைத்தும் வஞ்சகமே. ஏன்? வஞ்சகத்திற்கு என்னு தனியே ஆக்கப்பட்ட ஒரு பீடம் என்றே சொல்லவேண்டும். செயலும் கொடியது; வீண்செயலும் ஆம். சொல்லும் பொய், எண்ணமும் வஞ்சகம் ஆனால், சேரும் இடம் வேறுபடுமோ? கயவரினமே என் நயவரினம். கயவர்க்கும் தேவர்க்கும் ஒப்புரைத்தார் திருவள்ளுவர்; 'தேவர் அனையர் கயவர், அவரும் தாம் மேலான செய்தொழுகலான்' என்று, அன்னவருறவு தேவரையும் பழிக்கத் தூண்டும் எனின், ஏனை யாவரையும் போற்றலோ தூண்டும்? தூற்றத்தான் வேண்டும். சித்தன் அனைத்தும் பெரியார் சித்தனாயே. இங்கனம்,

மனம், வஞ்சக பீடம் ஆகிப் பெரியோர்களைக் குறித்துச் செய்யும் சித்தனாயே சித்தனையாகக் கொண்டது.

வாக்து, உரைக்கும் உரைபெல்லாம் படிற்றுரையாயின. ஸூறு - பொய். சாயம், பாதகத்தையே துணிந்து செய்யும் பழக் கத்திற் தூண்டி உற்றது. அம்மட்டுமா? கயவரினக்கமே காயத் தினக்கம்.

திரிகரணமும் இம்முறையில் எஞ்ஞான்றும் திரி(யும்)கரணம் ஆயின், அடியேனுக்கு உய்தியும் உண்டோ? ‘உய்யும் வழி உண்டாயின், அவ்வழி எவ்வழி? தெய்வமே அடியேனுக்கு அதை அறிவித்தும் அவ்வழியில் ஒழுகச் செய்தும் அடியேனை ஆண்டு கொண்டும் அருள்வாய். இதை நாள்தொறும் பாடிப் பழகினால் பயன் மிகவுண்டாகும்.

“பாதகம் துணிந்து புரிந்திட என்போல்
பழகிய கொடியன் இப் புவியில்
பார்க்கவும் உளதோ? நாயினேன் உரையோ
படிற்றுரை செய்கையோ அவமே
தீதுறு மனமோ வஞ்சக பீடம்
சேரிடம் கயவர்தம் கூட்டம்
சிந்தனை பெரியோர் நிந்தனை ஆயின்,
தெய்வமே உய்யும்ஆ நெதுவோ?”

“சிகரிசேர் தருமை வளர் சொக்கநாதா
செல்வமே சிற்சுகோ தயமே.”

ஒரு வேண்டுகோள்



‘ஞானசம்பந்தம்’ இதழின் ஆண்டுக்கட்டணம் மாற்றம்

அன்புடையீர்! வணக்கம், தங்களது ஒத்துழைப்பால் “ஞான சம்பந்தம்” பெருகி வளர்ந்து இருபதாம் ஆண்டு தொடங்குகிறது. பல காரணங்களையொட்டி ஆண்டுக் கட்டணத்தை 1-1-1961 முதல்

உள்நாடு ரூ. 2-25

வேளிநாடு ரூ. 3-00

என்று மாற்ற முடிவு செய்துள்ளோம். சந்தாதாரர் அனைவரும் இம் மாற்றத்தை ஏற்று, மேலும் எங்களோடு ஒத்துழைத்துப் பத்திரிகை வளர்ச்சிக்கு உதவவேண்டுகிறோம்.

— செயலாளர்.

1136-ம் ஆ மார்கழி, தை மாதங்களில்
கலைக்காவிலில் வரப்பெற்றுக்கொண்ட புத்தகங்களின் விபரம். (தொடர்ச்சி)

தொடர் எண்	புத்தகத்தின் பெயர்	ஆசிரியரின் பெயர்
8791 to 8800	சமைய குரவகும் சந்தான குரவகும்	தருமையா தினம்
8801	திரு அருட்பாத் திரட்டு	ஷெ
8802	தருவண ஸந்தி திருவருட்பா	ஷெ
8803	திரு அகத்தியான்பள்ளி திருப்பதிகம்	ஷெ
8804	திருக்கோடக்குழகர் கோயில் திருப்பதிகம்	ஷெ
8805	திரு ஆப்பனார்த் திருப்பதிகம்	ஷெ
8806	திருவடகம் திருப்பதிகங்கள்	ஷெ
8807	திருக்குற்றலத் திருப்பதிகங்கள்	ஷெ
8808	திருக்குறுகைத் திருப்பதிகங்கள்	ஷெ
8809	திருக்கயிலாய யாத்திரை	ஷெ
8810 to 14	Mutt and Temples	ஷெ
8815	கணபதி சுந்தர் தேவராத்திரட்டு	ஸ்ரீ காசி மடம்
8816	திருக்கேதாரத் திருப்பதிகங்கள்	”
8817	திருவண்ணாமலைத் தேவாரத்திருப்பதிகங்கள்.	”
8818	திருவுந்தியார்	”
8819	திருக்குறள் - பொருட்பால் - பரிமேலழகர்உரை - இலக் கணக் குறிப்பின் விளக்கம்	ஸ்ரீ குமரகுருபரன் சங்கம்

8820 சிவபுராணம், விநாயகர் அகவல், கந்தர்கலிவேண்பா
 8821 திருமந்திர மாநாட்டு மலர்
 8822 முத்தநாயனார் திரு விரட்டை மணிமாலை
 8823 சிவப்பிரகாசம் சீர்மைக்கட்டுரை
 8824 " " (உரைநடை)
 8825 திருத்தொண்டர் மாலை
 8826 & 27 மரு விஞ்ஞானேசுவரியம் என்னும் மிதாஷுரத்
 தின் வழிநூல்
 8828 தமிழ்ப்புலவர் வரிசை 7-ம் பகுதி
 8829 தமிழ் நாட்டு வள்ளல்கள்
 8830 பிள்ளையார்
 8831 லட்சுமி
 8832 திருப்பாவை
 8833 கண்ணன் பிறந்தான்
 8834 நவராத்திரியின் கதைகள்
 8835 திருக்குற்றாலம்
 8836 விழா, விரதம், பண்டிகை
 8837 நாயன்மார் கதை
 8838 பழனித் திருநாமம்
 8839 மங்கள் வல்லி
 8840 திருமுறை மலர்கள்

ஸ்ரீ குமரகுருபரன் சங்கம்
 திருவாவடுதுறை ஆதீனம்
 திருவாவடுதுறை ஆதீனம்

ஷு
 ஷு
 ஷு

மகா மகோபாத்யாய டாக்டர் உ. வே. சாமி
 நாதய்யர் நூல் நிலையம்.

கழகவெளியீடு

ஷு

அமுத நிலையம், தேனும்பேட்டை

"

"

"

"

"

"

கி. வா. ஜகந்நாதன்

"

ரசபதி அடிகள்.

கி. வா. ஜகந்நாதன்

8841 to 47 பிரதிபேத ஆராய்ச்சி
 8848 சிவஞான சித்தியார்
 8849 கந்தபுராண வரலாறு
 8850 ஸ்ரீ அருணகிரிநாத சுவாமிகள் தோத்திர மஞ்சரி
 8851 விநாயக பரத்துவம்
 8852 மகோற்சவ விளக்கம்
 8853 செயல் கொண்டார் வழக்கம்
 8854 ஐம்முகச் சிவனும் அறுமுகப் பரமனும்
 8855 & 56 முத்துக்குமார சாமி பிள்ளைத் தமிழ் (பாட்டும்,
 சொற்பொருளுரையும்)
 8857 மெய்கண்டார் அருளிய சிவஞானபோதம் (எளியவுரை)
 8858 „ (மூலமும் தெளிபொருள் விளக்கமும்)
 8359 „ (உரைச் சுருக்கம்)
 8860 „ (உரையுடன்)
 8861 ஆடல் வல்லான்

8862 & 63 ஸ்ரீ குஹாவதார ரகசியம்
 8864 பத்துக் கட்டளைகள் (விளக்கத்துடன்)
 8865 பன்னிருதிருமுறைத் திரட்டு

மூ. இராமகிருட்டினன்
 ச. பா. சிவப்பிரகாசம் பிள்ளை
 சுவாமிமலை ஸ்ரீசுவாமிநாதசுவாமி தேவஸ்தானம்
 S. V, சுப்பிரமண்யம் சகோதரர்கள்
 அச்சுவேலி. ச. குமார சுவாமிக் குருக்கள்
 ஷெ
 தி. சந்திர சேகரன்.
 திரு. பு. உ. கே. நாடராஜ பிள்ளை
 வித்துவான். திரு. அடிகளாசிரியர்
 க. அரங்கசாமி முதலியார்
 ரா. சண்முகசுந்தரம் செட்டியார்
 தி. பட்டுசாமி ஒதுவார்
 கா. மு. சுந்தர முதலியார்.
 திருவிடை மருதூர் ஸ்ரீ மகாலிங்கசுவாமி
 தேவஸ்தானம்

சைவப்பிரகாச சபை, புத்தன்சுந்தை
 ஸ்ரீ மெய்கண்ட சித்தாந்த சபை, குடந்தை
 திரு. சோமசுந்தரம் செட்டியார்

(தொடரும்)

உ
திருப்பனந்தாள் - ஸ்ரீ காசி மடம்
'திருமுறை வெளியீடுகள்'

—o—o—o—

ரூ. ந.
பை

1	விநாயகர் திருமுறை	...	0 06
2	ஸ்ரீ குமரகுருபர சுவாமிகள் பிரபந்தத்திரட்டு டாக்டர் சாமிநாத ஐயர் குறிப்புரையுடன்	...	6 00
3	சிவக்கொழுந்து தேசிகர் பிரபந்தம்	...	3 00
4	திருஞானசம்பந்தர் தேவாரம் (மூலம்மட்டும்) அச்சில்
5*	திருநாவுக்கரசர் தேவாரம்	2 25
6*	சுந்தரர் தேவாரம் (புதிய பதிப்பு)	1 30
7*	திருவாசகம் (புதிய பதிப்பு)	0 50
8*	திருக்கோவையார்-பேராசிரியர் உரையும் பழையவுரையும் (புதிய பதிப்பு)	...	2 90
9	ஒன்பதாம் திருமுறை-திருவிசைப்பா திருப்பல்லாண்டு (மூலம்மட்டும்)	...	0 56
10*	திருமந்திரம் .. (புதிய பதிப்பு)	...	2 25
11	பதினோராந்திருமுறை	1 25
12	அம்மையார் அற்புதத் திருவந்தாதி (புதிய பதிப்பு)	...	0 25
13	திருக்கலாயஞானவுலா - உரையுடன்	...	0 50
14	பெரிய புராணம் (மூலம்மட்டும்)	...	2 50
15*	அகத்தியர் தேவாரத்திரட்டு	...	0 37
16	திருவினாயாடற் புராணம் (மூலம்மட்டும்)	...	3 00
17	தாயுமான சுவாமிகள் பாடல்-குறிப்புரையுடன் (அச்சில்)
18	கந்தபுராணச் சுருக்கம் (மூலம்மட்டும்)	...	1 75
19	கந்தபுராணம் - முதல் மூன்று காண்டங்கள்	2 75
20	.. யுத்த தேவகாண்டம்	2 00
21	.. தக்ஷகாண்டம்	1 50
22	கந்தபுராண வசனம் (அச்சில்)
23	கந்தர் அலங்காரம் - குறிப்புரையுடன்	...	0 25
24	கந்தரனுபூதி	...	0 13
25	கந்தர் கலிவெண்பா - ஆங்கிலம் ஹிந்தி மொழி பெயர்ப்புக்களுடன்	...	0 37
26	கந்தர் கலிவெண்பா - மூலம் மட்டும்	...	0 06
27	கந்தர் கலிவெண்பா - மூலமும் - உரையும்	...	0 37
28	நீதிநெறி விளக்கம்-ஆங்கிலமும் ஹிந்தியும் கூடியது	...	0 50
29	சகலகலாவல்லிமாலை - ஆங்கிலமும் ஹிந்தியும் கூடியது	...	0 06
30	சிவஞான சித்தியார், ஹிந்தி மட்டும்	...	1 00
31	திருக்குறள் - அறத்துப்பால் மூலம் குறிப்புரையும் ஹிந்தி மொழி பெயர்ப்பும்	...	1 50
32	திருக்குறள் - பொருட்பால்	2 50
33	திருக்குறள் - காமத்துப்பால்	1 00
34	31, 32, 33 திருக்குறள் 3 புத்தகமும்	...	4 00

Regd No. M. 5574

குமரகுருபரன்.

34	திருக்குறள் மூலமும் குறிப்புரையும்	...	0 75
35	திருக்குறள் - பொருட்பால் பரிமேலழகர் உரை இலக்கணக் குறிப்பின் விளக்கம்	...	0 13
36	முதுமொழி மேல் வைப்பு (குறிப்புரையுடன்)	...	0 75
37	திருவுசாத்தானக் கல்லெழுத்துக்கள்	...	0 37
38	திருச்செந்தூர்க் கந்தர் கலிவெண்பா - மதுரை மீனாட்சி யம்மை பிள்ளைத்தமிழ் - மதுரைக் கலம்பகம் - நீதிநெறி விளக்கம் - மதுரை மீனாட்சியம்மை இரட்டைமணி மாலை - மதுரை மீனாட்சியம்மை குறம்	...	2 75
39	திருவாரூர் நான்மணிமாலை - முத்துக் குமாரசுவாமி பிள்ளைத் தமிழ்	}	1 25
40	சிதம்பர மும்மணிக்கோவை - சிதம்பரச் செய்யுட்கோவை- தில்லைச் சிவகாமியம்மை இரட்டைமணிமாலை	...	1 00
41	பண்டார மும்மணிக் கோவை - காசிக் கலம்பகம் - சகலகலாவல்லி மாலை	}	1 00
42	சிதம்பரச் செய்யுட்கோவை	...	0 75
43	முத்துக்குமாரசாமி பிள்ளைத்தமிழ் [அச்சில்]		
44	தமிழிசைப்பாக்கள் [அச்சில்]		
45	பெரியபுராணம் - உரைநடை	...	2 00
46	திருவினாயாடற் புராணம் - உரைநடை	...	2 25
47	குமரகுருபர சுவாமிகள் ஜீவிய சரித்திரப்பட விளக்கங் களும் கந்தர்கலிவெண்பா விளக்கப்படங்களும்	...	0 50
48	அபிராமி பட்டர் பிரபந்தம் (மூலம்மட்டும்) (அச்சில்)	...	
49	திருக்கயிலைத் திருமுறை	...	0 37
50	திருக்கடவூர்த் திருமுறையும் பிரபந்தங்களும்	...	0 19
51	செந்திலாண்டவன் மகிமை	...	0 13
52	திருக்குறள் - உரைக்கொத்து - அறத்துப்பால் 3-ம் பதிப்பு	...	1 37
53	ஹி ஹி பொருட்பால்	...	2 75
54	ஹி ஹி காமத்துப்பால்	...	1 20
55	அபிராமி அந்தாதி - தெளிவுரையுடன்	...	0 50

மேலேகண்ட நூல்கள் கிடைக்குமிடங்கள்:-

1. ஸ்ரீ குமரகுருபர சுவாமிகள் கலைக்கோவில், ஸ்ரீவைகுண்டம்.
2. ஸ்ரீ K. சுப்பிரமணிய அய்யர் அவர்கள்,

“நியாகராஜ விநாயகம்” 53, பிள்ளையார் கோவில்தெரு,
திருவேட்டிஸ்வரர்பேட்டை, திருவல்லிக்கேணி, சென்னை - 5.

குறிப்பு:- * இக்குறியிடப் பெற்றவற்றின் விற்பனைத் தொகை ஸ்ரீலக்ஷ்
காசிவாசி சுவாமிகள் அவர்களால் நிறுவப்பெற்ற பன்னிரு திரு
முறைப்பதிப்பு நிதியைச்சாரும். மற்ற நூல்களில் திருக்குறள்
உரைக்கொத்து (எண் 52, 53, 54) தவிர்த்து எஞ்சியவற்றின்
விற்பனைத்தொகை 'குமரகுருபரன்' பத்திரிகையைச்சாரும்.